

بِسْمِ اللَّهِ الرَّحْمَنِ الرَّحِيمِ

اللَّهُكَاظُونُ

صَلَّى اللَّهُ عَلَيْهِ وَسَلَّمَ

مَدُّ سُنْتِي

نکاح میری سنت میں سے ہے

297.32

ن 48 ن

124318

بِسْمِ اللَّهِ الرَّحْمَنِ الرَّحِيمِ

النکاح

(صلی اللہ علیہ وسلم)
مرت
سنّتی


نکاح میری (صلی اللہ علیہ وسلم) سنّت میں سے ہے

۱۹۷۸ء میکے

بسم اللہ الرحمن الرحیم

۱۳۳۱ھ

کتابت	عبدالحفیظ
سال طباعت	جادی الادل ناشر احمد طابق دسمبر ۱۹۸۹ء
اشاعت	اول
تعداد	دو ہزار
قیمت	دعائے خیر
مطبع	سپرینٹ حقانی چوک بتوں مارکیٹ کراچی



DONATED TO PUNJAB UNIVERSITY LIBRARY LAHORE
 BY: DR.MIAN MUHAMMAD SAEED
 M.A, P.h.D /LONDONI F.R.A.S
 PROFESSOR EMERITUS OF HISTORY
 GEORGE MASON UNIVERSITY FAIRFAX U.S.A

نمبر	عنوان	صفحہ	نمبر	عنوان	صفحہ
۱	پیش لفظ . . .	۶	۱۳	اذیت مہانہ . . .	۲۸
۲	ابتداء . . .	۸	۱۳	استحاضہ . . .	۳۰
۳	شریعت پر عمل کرنے کے دو سنہری اصول . . .	۹	۱۵	بچہ کو دودھ پلانا . . .	۳۲
۴	دو طرح کے مسائل . . .	۹	۱۶	حاملہ عورت . . .	۳۳
۵	شادی . . .	۱۰	۱۷	عقیقہ . . .	۳۴
۶	خطبہ نکاح . . .	۱۰	۱۸	بیوی کے پاس نہ جاتے کی قسم کھانا (ایلا) . . .	۳۷
۷	صر . . .	۱۵	۱۹	بیوی کو ماں کہنا (خطمار) . . .	۳۸
۸	ولیمہ . . .	۱۷	۲۰	شوہر کے حقوق بیوی پر -	۳۹
۹	میاں بیوی کی صحبت . . .	۱۸	۲۱	بیوی کے حقوق شوہر پر -	۴۱
۱۰	جنابت . . .	۲۰	۲۲	پاکی و ناپاکی . . .	۴۲
۱۱	غسل جنابت . . .	۲۲	۲۳	اولاد . . .	۴۶
۱۲	طریقہ غسل جنابت . . .	۲۲	۲۳	اقریاء . . .	۴۸

نمبر	عنوان	صفحہ	نمبر	عنوان	صفحہ
۲۵	والدین . . .	۵۰	۳۳	خلع . . .	۶۲
۲۶	پرنسی . . .	۵۲	۳۴	طلاق کے بعد سچے کی پرنسس	۷۳
۲۷	شرمگاہ . . .	۵۳		کرنا اور دودھ پلانا	
۲۸	مہان اور میزبان . .	۵۳	۳۵	انکوٹھی اور مهر . .	۶۲
۲۹	طلاق-خلع و عدت . .	۵۷	۳۶	سونا چاندی اور زیورات	۶۵
۳۰	طلاق . . .	۵۸	۳۷	لباس . . .	۶۵
۳۱	مطلقة عورت . .	۵۹	۳۸	جیار اور پر دہ . .	۷۰
۳۲	عدت . . .	۶۰	۳۹	مریض اور عیادت . .	۷۳
		۳۰	۷۷	علاج . . .	۷۷



بِسْمِ اللَّهِ الرَّحْمَنِ الرَّحِيمِ

شادی خانہ آبادی

اور اس کے بعد

تمام شرعی مسائل

جن کا پاکیزہ ازدواجی و عائلی زندگی کے لئے جانتا ضروری ہے

بِسْمِ اللَّهِ الرَّحْمَنِ الرَّحِيمِ

ہمارا حکم صرف ایک یعنی : اللہ تبارک و تعالیٰ .. اللہ کے سوا کوئی نہیں
 ہمارا امام صرف ایک یعنی : محمد رسول اللہ صلی اللہ علیہ وسلم .. فرقہ وارانہ امام نہیں
 ہمارا دین صرف ایک یعنی : اللہ کا پسند کردہ دین اسلام .. فرقہ وارانہ مذہب نہیں
 ہمارا نام صرف ایک یعنی : اللہ کا رکھا ہوا نام مسلم .. فرقہ وارانہ نام نہیں
 بنی اُبیت صرف ایک یعنی : اللہ تعالیٰ سے تعلق .. دُنیوی تعلقات نہیں
 وجہ افتخار صرف ایک یعنی : ایمان باشد العظیم .. وطن اور زبان نہیں

اگر آپ اس دعوت سے تخفی میں تو ہمارے
 شائق تعاون فرمائیں۔

پہنچ مفت طلب فرمائیں۔

جماعتُ المساکین

مسکن المسکین - کوثر زیارتی کا بولنی۔

ڈارِ مسکن احمد بخاری کا بولنی۔

محمد یہی الدین مرزا

مینجنگ ڈائریکٹر یونائیٹڈ گروپ انٹریشنل - ابوظہبی

بِسْمِ اللَّهِ الرَّحْمَنِ الرَّحِيمِ

پیش لفظ

اسلام ہمہ گیر دین ہے جو انسانی زندگی کے تمام پہلوؤں کا احاطہ کرتا ہے۔ کوئی شعبۂ حیات ایسا نہیں ہے جس کے فرع و نشوونما کے لئے اسلام جامع لا جھ عمل نہ پیش کرتا ہو۔ تمام انسانی تفاوضوں کو خواہ ان کا تعلق روح سے ہو یا جسم سے ہو انہیں جامیعت کے ساتھ مطمئن کرنے کی صلاحیت ہی اسلام کا دہ قابل فخر و لافانی کارنامہ ہے جو اُسے دیکھ کر تمام آدیان، مذاہب اور قلسقہ ہائے حیات سے ممتاز کرتا ہے۔

اسلامی تعلیمات کا بنیادی مقصد ایک پاکیزہ وصالح معاشرہ کی تشكیل کے ذریعہ منشائے ایزدی کے مطابق انسانیت کی تعمیر و ترقی ہے۔ خاندان یا کتبہ معاشرہ کی اساس ہوتا ہے اور جیسا کہ ہم جانتے ہیں خاندان کی ابتداء مردا و عورت کے جسمانی اختلاط سے عبارت ہے اس طاپ کو اسلام نے جو نقدس اور پاکیزگی بخشی ہے اُس کی مثال تاریخ انسانی پیش کرنے سے قاصر ہے۔ ازدواجی زندگی کا آغاز بیان بیوی کے حقوق و فرائض اور ان کی ذمہ داریاں، وہ موضوعات ہیں جن کو اسلام اولین اہمیت دیتے ہوئے ایسے روشن اصول متعین کرتا ہے جو یوری انسانیت کے لئے مینارہ ٹوڑتے ہیں۔ بُقسمتی سے ہمارے معاشرے کی اکثریت ان اصولوں اور ان کی روح سے آگاہ نہیں۔

اس عدم واقفیت نے ہمارے معاشرہ میں جن خرایوں اور بڑائیوں کو حنفیم
دیا ہے وہ ہمارے سلسلے میں ہیں۔ اس کتابچہ میں ان اہم موضوعات کے تحت احکام
ربانی اور احادیث نبوی کو آسان انداز میں پیش کیا گیا ہے تاکہ ہمارے ہمین
بھائیوں اور بزرگوں کی رہنمائی ہو سکے۔ رَبِّ ذِ الْجَلَالِ ہمیں نیک و صالح زندگی
بسر کرنے اور اسلامی اقدار کے مطابق ایک اعلیٰ وارفع معاشرہ تعمیر کرنے میں ایک
فعال دروشن کردار ادا کرنے کی توفیق و سعادت عطا فرمائے۔ آمین۔

فقط :-

خاکسار طالب دعا

نسیم

بِسْمِ اللَّهِ الرَّحْمَنِ الرَّحِيمِ

اپتدراء

اللہ تعالیٰ ہمارا اور پوری کائنات کا خالق ہے وہ ہی ہماری ذاتی نفسیاتی جیلی، طبی، اخلاقی معاشرتی تہذیبی، ثقافتی، اقتصادی، معاشی اور سیاسی غرض کہ تمام ضروریات زندگی کو جانتا ہے۔ تمام سائل جن کا ہمیں اپنی زندگی میں واسطہ پڑ سکتا ہے ان کا حل و علاج بھی اللہ تعالیٰ سے بہتر کوئی اور نہیں جانتا وہ جانتا ہے کہ معاشرتی خرابیوں کے محركات کیا ہیں اور ان کی اصلاح کس طرح کی جاسکتی ہے لہذا ہماری ہدایت کے لئے اللہ تعالیٰ نے دین اسلام پسند فرمایا۔ وقتاً فوقتاً پیغمبروں کے ذریعہ دنیا والوں کو اس دین سے آگاہ فرماتا رہا آخر میں محسن انسانیت رحمۃ للعالمین صلی اللہ علیہ وسلم کو میتوث فرمائیں کامل و اکمل دین کو قرآن مجید اور اسوہ حسنة کی عملی شکل میں رسمی دنیا تک کے لوگوں کی ہدایت کے لئے پہنچا دیا اور آگاہ فرمادیا کہ اگر اس دین کو بلا تغیر و تبدل خوش دلی سے قبول کر کے اس پر عمل کیا گیا تو دنیا و آخرت میں کوئی غم نہ ہو گا اور امن چین و سکون ملے گا۔ مسلم کا یہ ایمان ہوتا ہے کہ جو کچھ اللہ تعالیٰ نے بذریعہ قرآن مجید اور اسوہ حسنة عطا کیا ہے اس سے بہتر کوئی ہدایت اور طریقہ نہیں ہے ایک مسلم ان کو خوشی اور فراغ دلی سے صرف قبول ہی نہیں کرتا بلکہ اپنی پوری زندگی کو انہیں دونوں کے ذریعہ سنوارتا ہے۔ دنیا کے متعدد ذوقانیں اور معاشرتی رواج ایسے ہیں جن کو ہم پسند

نہیں کرتے اور وہ ہماری آزادی میں مخل ہوتے ہیں اس کے باوجود ہم ان کو اپنا لئتے ہیں اور ان کے خلاف عمل کو جرم سمجھتے ہیں۔ اسی طرح اگر اسلام کی کوئی بات ہمارے نفس پر گراں گزرے تو اس کو شیطان کی طرف سے ایک وسوسہ خیال کرنے ہوئے توبہ کر کے خوش دلی سے اس پر عمل کرنا چاہیے اسی میں ہمارا فائدہ ہے۔

شریعت پر عمل کرنے کے رسول اللہ صلی اللہ علیہ وسلم نے فرمایا "جب میں تم میں کسی کام کا حکم دون تو اس میں سے جتنا تم کر سکتے ہو (اس پر عمل) کرو اور جب میں تم کو کسی چیز سے منع کروں تو اس سے اجتناب کرو۔ (صحیح بخاری و صحیح مسلم)

پس جس کام کو آپ کرنے کے لئے فرمائیں اس کو پورے طور پر یا اس میں سے جس قدر ممکن ہو حسب المقدور اور استطاعت کرنے کی پوری کوشش کرنی چاہیئے اور جس کام سے آپ نے منع فرمایا ہے اس کو نہیں کرنا چاہیئے۔

دو طرح کے مسائل اللذامسائل دو طرح کے ہوتے ایک وہ جس پر عمل کرنے کے لئے ہیں قدرت و طاقت حاصل ہے (اگر ہمارا ارادہ و نیت ہو تو اس پر بہترانی عمل کر سکتے ہیں) تو اس پر عمل کرنا ہری چاہیئے۔ ہمت و استطاعت کے باوجود اس پر عمل نہ کریں گے تو گنہگار ہوں گے دوسرے ایسے مسائل میں جن میں اضطرار ہے ہمیں ان پر عمل کرنے کے لئے ہمت و طاقت نہیں ہے ہم ان پر عمل کرنا چاہتے ہیں ہماری نیت عمل کرنے کی ہے مگر بعض مجبوریوں کی وجہ سے ان پر عمل نہیں کر سکتے اللہ تعالیٰ ہماری نیتوں اور ارادوں کو بخوبی جانتا ہے وہ غفور الرحيم رحمٰن الرحيم ہے ہمارا موالی خدا نہیں فرمائے گا۔ اُدْخُلْنَا فِي رَحْمَتِكَ وَأَنْتَ أَرْحَمُ الرَّاحِمِينَ۔

شادی

"شادی" کا لفظ اس قدر خوش آئندہ اور خوش کن ہے کہ یہ لفظ سنتے ہی دل و دماغ میں خوشی کی لہر دوڑ جاتی ہے اور مبارکبادی کی صدایتیں بلند ہونے لگتی ہیں معاشرہ میں اس سے زیادہ خوشی پیدا کرنے والی کوئی اور تقریب نہیں ہے۔ شادی اور پاکیزہ ازدواجی تعلقات اسلامی معاشرے اور خاندانی نظام کی بنیاد ہیں۔ شادی اسلامی معاشرتی زندگی کے لئے اس قدر اہم ہے کہ رسول اللہ صلی اللہ علیہ وسلم نے فرمایا کہ اگر کوئی شخص باوجود استطاعت کے نکاح نہ کرے تو اس کا م{j}حہ سے کوئی تعلق نہیں (صحیح بخاری) نکاح ایک ایسا شرعی طریقہ ہے جس کے ذریعہ ایک مرد اور عورت کے درمیان ازدواجی (میاں بیوی کے) تعلقات قائم ہوتے ہیں اور ایک پاکیزہ اور صالح خاندان کے وجود میں آنے کے اسباب پیدا ہو جاتے ہیں۔ رسول اللہ صلی اللہ علیہ وسلم نے نکاح کا جو خطبہ مقرر کرمایا ہے اور جو دو لہاد لئن اور تمام حاضرین کے سامنے پڑھا جاتا ہے جس کے بعد دو لہاد لئن ایک جان دو قالب ہو جاتے ہیں وہ یہ ہے۔

خطبہ نکاح

"بے شک سب تعریف اللہ کے لئے ہے ہم اسی کی تعریف کرتے ہیں اسی سے مدد مانگتے ہیں اسی سے مغفرت طلب کرتے ہیں اور اپنے نفسوں کی شرائزوں اور اعمال کی برائیوں سے اسی کی پناہ طلب کرتے ہیں، جس کو اللہ ہدایت دے

اس کو کوئی گراہ کرنے والا نہیں اور جس کو اللہ گراہ کر دے اسے کوئی ہدایت دینے والا نہیں۔ میں گواہی دیتا ہوں کہ اللہ کے علاوہ کوئی الٰہ نہیں وہ اکیلہ، اس کا کوئی شریک نہیں اور میں گواہی دیتا ہوں کہ محمد (صلی اللہ علیہ وسلم) اس کے بندے اور اس کے رسول ہیں۔ اے ایمان والو! (دولہ اد لمن اور تمام حضرت) اللہ سے ڈرو (کبیں ایسا نہ ہو کہ اس ازدواجی اور معاشرتی زندگی میں ایک دوسرے پر زیادتی کر بیٹھو) جیسا کہ اس سے ڈرنے کا حق ہے اور تمہیں موت نہ آئے مگر اس حالت میں کہ تم مسلم ہو (یعنی مرتبے وقت تک تمہیں اللہ اور رسول کے کے بتائے ہوئے قوانین و احکامات اور اصولوں پر عمل کر کے اپنے کو مسلم بنائے رکھنا ہے) اے لوگو! اپنے رب سے ڈرو جس نے تم کو ایک نفس سے پیدا کیا اور اس نفس سے اس کی بیوی کو بنایا (تاکہ میان بیوی دو قالب ہوتے ہوئے ایک جان رہیں) اور (پھر) ان دونوں سے بہت سے مرد اور بہت سی عورتوں کو (پیدا کیا اور روئے زمین پر) پھیلایا (تاکہ تم ازدواجی رشتہ پہ آسانی تلاش کرو) اللہ سے ڈرنے رہو جس کے نام سے تم ایک دوسرے سے سوال کرتے ہو اور رشتہ کو (قطع کرنے) سے بھی ڈرو (کبیں تم اپنی نادانی کی وجہ سے اس رشتہ ازدواجی کو نہ توڑ دو) بے خک اللہ تعالیٰ تمہاری نگرانی کر رہے ہے (نہ بھول کر وہ تمہارے ہر عمل کو دیکھ رہا ہے اور ہر نیت کو جانتا ہے) اے ایمان والو، اللہ سے ڈرو اور ایسی بات کو جو محکم ہو (جو سیدھی اور سچی ہو) (تو) اللہ تعالیٰ (اگر آپس میں کوئی بگاڑ ہوا تو) تمہارے اعمال کی اصلاح فرمائے گا اور تمہارے گناہوں کو معاف فرمائے گا اور جسیں شخص نے اللہ اور

اس کے رسول کی اطاعت کی اس نے بڑی کامیابی حاصل کی (دنیوی زندگی میں بھی اور آخرت میں بھی)۔

اگر میاں بیوی اس خطبہ کو اپنی زندگی میں یار بار پڑھتے رہیں تو ان کی زندگی انتہائی خوشگوارگز رے گی انشاء اللہ۔ اس خطبہ کو جلی خط میں لکھوا کر فرمیم کر کے اپنے کمرہ میں لٹکا لیجئے۔

رسول اللہ صلی اللہ علیہ وسلم نے فرمایا :-

① اگر استطاعت ہو تو نکاح ضرور کرے، اگر استطاعت نہ ہو تو پاک دامن رہنے کے لئے روزے رکھے۔ باوجود استطاعت کے نکاح نہ کرنے والے کا کوئی تعلق مجھ سے نہیں (صحیح بخاری)

② نکاح علانیہ کرو (پوشیدہ طور پر نکاح نہ کرو) (ردیف احمد)

③ اعلان کے لئے دف بجا وَاوِرگانے کا استمام کرو (صحیح بخاری مسند احمد تسانی ترمذی)

نوٹ : اس تاکیدی حکم پر کسی کا بھی عمل نہیں ہے لہذا نکاح کے موقع پر چھوٹی پیچیوں سے دف پر موقع کی مناسبت سے معقول گاتوں کا اہتمام لازمی ہے چونکہ رسول اللہ صلی اللہ علیہ وسلم نے فرمایا ہے کہ حلال و حرام میں فرق کرنے والی چیزیں گانا اور دف ہیں۔ قال رسول اللہ صلی اللہ علیہ وسلم ان فصل ما بین الحلال والحرام الصوت (احمد)۔ قال رسول اللہ صلی اللہ علیہ وسلم فصل ما بین الحلال والحرام الصوت والدف في النكاح (الترمذی)۔

- ② نکاح کے بعد نکاح کی مبارکبادان الفاظ میں دیجئے۔
 بَارَكَ اللَّهُ لَكَ وَبَارَكَ عَلَيْكَ وَجَمِيعَ بَيْتَكُمَا فِي خَيْرٍ۔
 (ابوداؤ و ترمذی) ترجمہ: اللہ تمہیں برکت عطا فرمائے تم پر برکت نازل
 فرمائے اور تم دونوں کو خیر کے ساتھ اکٹھا رکھے (آمین)
- ⑤ دولما خلوت سے قبل بیوی کی پیشانی کے بال پکڑ کر یہ دعا پڑھے۔
 أَللَّهُمَّ إِنِّي أَسْأَلُكَ خَيْرَهَا وَخَيْرَ مَا جَبَلْتَهَا عَلَيْكِ وَأَعُوذُ بِكَ
 مِنْ شَرِّهَا وَشَرِّهَا جَبَلْتَهَا عَلَيْهِ (ابوداؤ۔ حاکم۔ ابن ماجہ)
- ترجمہ:- اے اللہ میں تجوہ سے اس کی خیر طلب کرتا ہوں اور وہ خیر طلب کرتا
 ہوں جس خیر پر ٹونے اسے پیدا کیا اور میں اس کی برائی سے تیری پناہ طلب کرتا ہوں
 اور اس برائی سے تیری پناہ طلب کرتا ہوں جس برائی پر ٹونے اسے پیدا کیا۔
- ⑥ عورت پاک دامن مومن مرد سے اور مرد پاک دامن مومنہ عورت سے
 نکاح کرے۔ (النور ۳)
- ⑦ عورت کی دولت، حسن، اور نسب کے مقابلہ میں اس کی دینداری کو ترجیح
 دینی چاہیئے (صحیح بخاری)
- ⑧ دیندار اور پاک دامن عورت سے نکاح کرے (المائدہ ۵)
- ⑨ نکاح اس نیت سے کرے کہ تمام عمر بیوی بنانکر رکھے گا، مطلب براہی
 کے بعد طلاق دینے کی نیت نہ ہو۔ (النساء ۲۳)
- ⑩ اپنی پسند کی عورت سے نکاح کرے (النساء ۳)
- ۱۱ جس عورت سے نکاح کا ارادہ ہوا س کو دیکھ لے، خواہ عورت کو اس کے

دیکھنے کی خبر ہو یا نہ ہو۔ دیکھنے سے دونوں میں محبت زیادہ ہو جاتی ہے (احمدنسانی ترمذی)

۱۲) کنواری لڑکی کا نکاح بغیر اس کی اجازت کے نہ کیا جائے، کنواری لڑکی کی خاموشی کو اس کی اجازت تصور کرے۔ کنواری لڑکی سے اس کا باپ اجازت لے (صحیح مسلم)

۱۳) بیوہ عورت کا نکاح بغیر اس کے مشورہ کے نہ کرے (صحیح مسلم)

۱۴) نکاح کے لئے دو عادل گواہوں کا ہونا ضروری ہے (بیہقی)

۱۵) کنواری لڑکی کا نکاح اگر اس کی مرضی کے خلاف کر دیا جائے تو اس نکاح کو رد کر دیا جائے (ابن ماجہ)

۱۶) اگر بیوہ کا نکاح اس کی مرضی کے خلاف کر دیا جائے تو اس نکاح کو رد کر دیا جائے (صحیح بخاری)

نٹ:- ایسی لڑکی اور بیوہ عورت کو عدالت میں جلتے کا حق ہے۔ قاضی نکاح فتح کر دے گا۔

۱۷) نکاح کی تمام (جائز) شرطوں کو حسن طریقہ سے پورا کرے بعد مددی نہ کرے (صحیح بخاری مسلم)

۱۸) نکاح کے لئے ولی کی اجازت ضروری ہے جس کا کوئی ولی نہ ہو تو سلطان اس کا ولی ہے (ابوداؤد و ترمذی)

۱۹) دوسرے شخص کے پیغام پر پیغام تربھیج جب تک پہلے پیغام کا فیصلہ نہ ہو جائے (صحیح مسلم و بخاری)

- ۲۰ نکاح میں یہ شرط نہ لگائے کہ تم اپنی بیٹی (یا بیوی) میرے نکاح میں دو تو میں تمہیں اپنی بیٹی (یا بیوی) نکاح میں دے دوں گا (صحیح بخاری مسلم)
- ۲۱ کوئی عورت کسی مرد سے نکاح کرتے وقت یہ شرط نہ لگائے کہ وہ اپنی پہلی بیوی کو طلاق دے (صحیح بخاری مسلم)
- ۲۲ کوئی مرد کسی عورت سے نکاح کرتے وقت یہ شرط نہ لگائے کہ وہ اس کے طلاق دینے کے بعد (اگر اتفاقاً طلاق ہو جائے طلاق دینے کی نیت ہے سے نہ ہو) کسی سے نکاح نہ کرے گی اگر لگائے تو یہ شرط باطل ہوگی۔
(الطبرانی نیل الاوطار)

مہر

مہر ایک ایسی رقم ہے جس کو دونوں علاویہ طور پر اپنی بیوی کو دینے کا عہد کرتا ہے مہر نکاح کی شرط لازمی ہے چاہئے وہ بہت ہی معمولی ہو۔ رسول اللہ صلی اللہ علیہ وسلم نے ایک شخص کا نکاح صرف ایک لوہے کی انگوٹھی کے عوض کرنے کا رادہ فرمایا تھا۔ ایک شخص کا نکاح آپ نے صرف اس بات کے عوض کر دیا کہ وہ اپنی بیوی کو قرآن مجید کی چند آیات سکھا دے۔ اس طرح نکاح کی ایک لازمی شرط کو انتہائی آسان بنادیا تاکہ کوئی غریب و ندادار شخص بھی اپنے نفس کو گناہ میں ملوث کرنے سے پنج جائے، نکاح کرے اور پاکیزہ زندگی گزارے۔ مہر بیوی کی ذاتی ملکیت ہوتا ہے وہ اس کے تصرف میں آزاد ہوتی ہے اس طرح اسلام نے انتہائی متوازن انداز میں عورت کو مرد کا بالکل دست نگر ہونے سے بچایا۔ اصولاً پورا

مہر بیوی کے ساتھ خلوت سے قبل ہی ادا کر دینا چاہیئے اور اگر یہ ممکن نہ ہو تو مہر کا کچھ حصہ ادا کرنا لازمی ہے۔ شادی کے بعد لڑکی والدین کی کفالت سے محروم ہو جاتی ہے مگر یہ اسلامی طریقہ ایک لڑکی کو شادی کے دوسرا ہی دن سے ان کی کفالت سے محرومی کا احساس نہیں ہونے دیتا گو کہ شرعی طور پر شوہر کی یہ ذمہ داری ہوتی ہے کہ وہ اپنی بیوی کا ہر طرح کفیل ہو۔ اگر مہر کی رقم کو شادی کے اخراجات کا ایک جز لازمی سمجھ لیا جائے اور بعد نکاح بیوی کو فوری طور پر ادا کر دیا جائے تو ایک طرف تو اس دینی فرضیہ کی ادائیگی کی سعادت نصیب ہو گی دوسری طرف بیوی اس رقم کو کسی مغایر کام میں لگا کر لیتے خاندان کی معاشی بہتری میں مدد و معادن ہو سکتی ہے لڑکی کو جو جیز اور زیورات ملتے ہیں وہ تا جیات اسکی اپنی ملکیت ہوتے ہیں۔

- ① نکاح کرتے وقت مہر مقرر کرے اور بیوی کو ادا کرے (النساء ۲۳)
- ② بیوی کے پاس جانے سے پہلے مہر میں سے کچھ رقم ضرور ادا کرے (ابو داؤد، نسائی، حاکم)
- ③ مہر دینے کے بعد اس میں سے کچھ بھی واپس نہ لے (النساء ۲۰)
- ④ مہر کو خوش اسلوبی سے ادا کرے۔ اگر بیوی مہر میں سے کچھ دے تو اس کو بخوبی لے لے (النساء ۳)

⑤ مہر مقرر کرنے کے بعد بیوی کی رضامندی سے مہر میں کمی ہو جلتے تو کوئی مضائقہ نہیں (النساء ۲۳)

⑥ مہربت بڑی رقم کا بھی باندھا جا سکتا ہے اور معمولی رقم کا بھی یہیں مہر

کم ہونا بہتر ہے (تاکہ آسانی سے ادا کیا جاسکے) (ابوداؤد حاکم)

ولیمہ

ولیمہ ایک پاکیزہ ازدواجی زندگی کی ابتداء کی خوشی کی علامت و اظہار ہے۔ یہ لڑکے پر لازمی ہے کہ وہ شبِ زفاف کے دوسرے روز ولیمہ کی دعوت کرے۔ ولیمہ خاندان و معاشرہ میں دو طھاکی طرف سے اس بات کا باقاعدہ اعلان ہے کہ اس نے پاکیزہ ازدواجی زندگی کی ابتداء کر لی ہے۔ نکاح کے بعد لڑکی والوں کی طرف سے جو دعوت کا اہتمام کیا جاتا ہے اس کی کوئی شرعی حیثیت معلوم نہیں ہوتی اور یہ لڑکی والوں پر ایک زائد بوجھ ہے جو معاشرتی رسم و رواج نے ڈال دیا ہے۔ مگر ولیمہ کی شرعی حیثیت ہے لیکن کچھ لوگ اس کو لازمی نہیں سمجھتے، ولیمہ کی دوسرے روز دعوت کی شرعی اہمیت کا اندازہ اس بات سے واضح ہوتا ہے کہ رسول اللہ صلی اللہ علیہ وسلم نے حضرت صفیہؓ سے نکاح کے بعد دوسرے دن سفر ہی میں ولیمہ کیا۔

① دولہا کو چلہیئے کہ نکاح کے بعد ولیمہ ضرور کرے اگرچہ ایک بزری ہی کیوں نہ ہو (صحیح بخاری و صحیح مسلم)

② شبِ زفاف کے بعد پہلے دن ولیمہ کرنا ضروری ہے (زیادہ خوشی کے اظہار کے لئے) ولیمہ دون تک کیا جا سکتا ہے لیکن تین دن تک ولیمہ کرنا بُر ہے یہ نام و نمودیں شمار ہو گا (احمد و ابو داؤد)

③ ولیمہ کی دعوت میں فقراء کو بھی ضرور بلا جائے (صحیح بخاری و صحیح مسلم)

۳) وہ دعوت بہت بڑی ہے جس میں غرباً کو شرک نہ کیا جائے۔

(صحیح بخاری و صحیح مسلم)

۴) ولیمہ کی دعوت میں بلا یا جلتے نوضر درجاء (صحیح بخاری و صحیح مسلم)

۵) ولیمہ میں کفار کو بلا نے جانے میں کوئی حرج نہیں (الحاکم)

۶) ولیمہ کے دن بھی گانے اور دف بجلنے کی اور اس کے سننے کی اجازت ہے

(صحیح بخاری)

میاں بیوی کی صحبت

اسلام نے میاں بیوی کی خلوت و صحبت کو صرف نفسانی جذبات کی تسلیم
ہی کا ذریعہ قرار نہیں دیا بلکہ اس کو ایک عبادت کا درجہ عطا کیا ہے۔ لہذا اس
ضمن میں کچھ اصول بتلتے ہیں اور ہدایات دی ہیں تاکہ انسان اپنی نفسانی جذبات
کی تسلیم کر لئے اپنے کو بالکل بے مہار اور جانوروں کی طرح آزاد نہ سمجھ بیٹھے
حالانکہ اس فعل کو مثل کھینتی کے قرار دے کر بے جا پا بندیاں بھی عائد نہیں کی
ہیں اللہ تعالیٰ نے نفسانی جذبات و خواہشات انسان کی قدرت میں ودیعت
کئے ہیں اور یہی وجہ ہے کہ مقدس ترین ہستیاں پیغمبر، رسول، اولیا، صالحین
و عارفین و عابدین سب ہی اس وظیفہ سے دہنی نفسانی اور روحانی سکون حاصل
کرتے رہے ہیں۔ شریعت نے اس کے متعلق جو ہدایات دی ہیں ان کو اپنانا ہی ضروری
نہیں بلکہ نفس کی پاکیزگی روح کی بالیگی اور انسانیت کے اعلاء محسن کی تکمیل
اور معاشرہ میں صاحب اور نیک افراد کی پیدائش کا سبب ہیں اس لئے کہ جب

آپ اس وظیفہ کا ارادہ کرتے ہیں تو آپ کی نیت یہ ہوتی ہے کہ آپ یہ فعل اللہ کے نام سے شروع کر رہے ہیں اور خود کو اپنی اولاد کو شیطان سے محفوظ رکھنے کی اللہ تعالیٰ سے دعا کر رہے ہیں۔

① جب بیوی سے صحبت کا ارادہ کرے تو یہ دعا پڑھے۔

بِسْمِ اللَّهِ أَللَّهُمَّ جَنِبْنَا الشَّيْطَانَ وَجَنِبْ الشَّيْطَانَ مَا رَزَقْتَنَا۔ (ترجمہ) میں (اس فعل کو) اللہ کے نام سے شروع کرتا ہوں اسے اللہ ہمیں شیطان سے محفوظ رکھا اور جو (اولاد) تو ہمیں دے لاسے بھی شیطان سے محفوظ رکھ (صحیح بخاری و صحیح مسلم)

② ایک مرتبہ صحبت کرنے کے بعد اگر (بیٹیر غسل کے) دوبارہ صحبت کرے تو وضو کرے (صحیح مسلم)

③ اذیت ماہانہ میں صحبت نہ کرے (البقرہ ۲۲۲)

④ جب بیوی اذیت ماہانہ کے بعد نہاد ہو کر پاک ہو جائے تو پھر صحبت کی جاسکتی ہے (البقرہ ۲۲۲)

⑤ اگر اذیت ماہانہ کے زمانہ میں (علطی سے) صحبت کر لے تو کفارہ میں نصف دینار صدقہ دے (ابوداؤد ابن ماجہ نسائی)

⑥ جب شوہر گھر پر موجود ہو تو اس کی مرہنی کے بغیر نفلی روزہ نہ رکھے (صحیح بخاری)

⑦ صحبت جس طریقہ سے چاہئے کرے (البقرہ ۲۲۳) مگر خلاف وضع صحبت کرنے کی جگہ کے خلاف) صحبت ہرگز نہ کرے (صحیح مسلم)

نوط :- اگر دو مرد آپس میں بد کاری (ید فعلی) کریں تو انہیں قتل کر دیا جائے
(ترمذی، این ماجہ)

نوط : دینیار سونے کا سکھ ہے جس کا وزن تقریباً ایک تولہ ہوتا ہے نصف
دینیار تقریباً آدھا تولہ ہوا۔

جنابت (صحبت کے بعد نہانے سے پہلے کی ناپاک حالت)

آپ کے جسم کا اگر کوئی حصہ گندا ہو جائے تو اس کو بیانی سے دھو کر ذہنی طور
طور پر سکون محسوس ہوتا ہے کہ گندگی دور ہو گئی۔ صحبت کے بعد شرم گاہوں کو دھو کر
بھی جہاں تک طبی لحاظ سے صفائی کا تعلق ہے وہ پوری ہو جاتی ہے۔ مگر خالق
کائنات انس و حاں کو بخوبی علم ہے کہ صرف شرم گاہوں کو دھو کر طہارت، روح
اور نفس کی پاکیزگی حاصل نہیں ہوتی۔ ایسا معلوم ہوتا ہے کہ اس فعل میں مخصوص
عضو ہی استعمال نہیں ہوتے بلکہ نفس، روح اور جسم کا ریشہ ریشہ منتاثر ہوتا
ہے لہذا شرعی طور پر دونوں کو غسل کر کے طہارت حاصل کرنے کے لئے اور لازمی قرار دیا گیں
خالق کائنات ہماری کمزوریوں اور مجبورویوں سے واقف ہے لہذا غسل نہ کرنے
کی صورت میں عارضی طور پر پاکیزگی حاصل کرنے کے لئے اور دنیا کے کاموں میں مصروف
ہونے سے قبل وضو برکرنے کی ہدایت دی۔ اور شرعی مجبورویوں کے تحت تیہم پر
اکتفا کرنے کو پاکیزگی کے متراծ فزار دیا مگر جب بھی عذر اور مجبوریاں ختم
ہو جائیں تو دونوں کو غسل کرنا لازمی قرار دیا۔

① اگر بحالت جنابت سونا چلے ہے تو شرم گاہ دھو کر وضو کر لے (صحیح بخاری)

صحیح مسلم)

۲) اگر بحالت جنابت کچھ کھائے یا کوئی چیز پئے تو کھانے اور پینے سے پہلے
وضور کر لے (احمد و ترمذی)

۳) زیارت دیر بغیر نہایت سرہ سے کیونکہ فرشتے اس گھر میں داخل نہیں ہوتے
جس گھر میں جنبی ہو (ابوداؤد ونسانی)

۴) بہ حالت جنابت نہ تو قرآن شریف کی تلاوت کرنے اور نہ قرآن مجید کو تخت
لگائے نہ مسجد میں داخل ہو (ابوداؤد، ترمذی ونسانی)

۵) رمضان کے مہینے میں اگر بحالت جنابت (نامایکی) صحیح صادق ہو جائے تو
کوئی حرج نہیں نہا کر روزہ رکھ لے (صحیح بخاری و صحیح مسلم) یعنی وقت
اتنا تنگ ہو کہ غسل کرنے کا وقت نہ ہو تو وضور کر کے سحری کرے روزہ کی
نیت کر لے اور صحیح صادق ہو جانے کے بعد فوراً غسل کر لے۔

۶) حالت جنابت میں اگر کسی سے فوری ملاقات کرنی ہو اور نہ ملنے میں دیر
لکے تو وضور کر کے ملاقات کرے (بخاری)

۷) اگر پانی نہ ہوا در نماز کا وقت نکلنے کا اندر لشیہ ہو تو تیم کر لے اور نماز ادا
کرے (نماز کوفوت نہ ہونے دے) (صحیح بخاری و صحیح مسلم)

۸) اگر سخت سردی کے باعث نہ ملنے میں خطرہ ہو تو شرم گاہ اور چڑھے جہاں
جہاں گندگی لگی ہو، دھولے پھر (بجائے غسل کے) تیم کرے پھر وضور
کر کے نماز پڑھے (ابوداؤد ونسانی)

۹) جس لباس کو پین کر صحبت کی ہواں کوہن کر نماز پڑھی جاسکتی ہے (ابوداؤد)

۸۱۴۳۷۱

غسل جنابت (پاکی حاصل کرنے کے لئے)

کسی بھی معاشرہ و نذر ہب میں یا طبی طور پر نہانے کے طریقہ کو اہمیت نہیں دی گئی چونکہ غسل سے صرف گندگی دور کرنا اور جسمی صفائی حاصل کرنا مقصود ہوتا ہے۔ اسلام جو ایک مکمل ضابطہ حیات ہے اس نے غسل کا طریقہ بھی وضع کیا ہے اور چونکہ یہ طریقہ سنت رسول اللہ صلی اللہ علیہ وسلم پر مبنی ہے لہذا درحقیقت یہ اللہ تعالیٰ ہی کا بتایا ہوا ہے۔ ہمارا ایمان ہے کہ طبی، نفسیاتی اور جسمانی طہارت و پاکی و صفائی کے لحاظ سے اس سے بہتر کوئی اور طریقہ وضع نہیں کیا جاسکتا۔

طریقہ غسل جنابت

① جب غسل کرے تو بسم اللہ پڑھے (نسانی ابن ماجہ)

نوٹ:- یہاں بسم اللہ الرحمن الرحیم یعنی پوری بسم اللہ نہ پڑھے چونکہ حدیث میں صرف بسم اللہ ہی کے لفظ آتے ہیں۔

② پھر سیدھے ہاتھ میں ایک چلوپانی لے کر دونوں ہاتھوں کو پہنچوں تک خوب مل مل کر دھوئے یہاں تک کہ ہاتھ بالکل صاف ہو جائیں انگلیوں میں خلال بھی کرے اس طرح ہاتھوں کو تین مرتبہ دھوئے (صحیح مسلم)

③ پھر بائیں ہاتھ سے اپنی شرمگاہ اور بجاست کو دھوئے (صحیح بخاری)

④ پھر بائیں ہاتھ کو زمین پر دو تین مرتبہ خوب رکھے اور پھر اسے دھوڈا لے

۱۲۳۱۸

(صحیح بخاری و صحیح مسلم)

نoot : - آپ کے زمانہ میں غسل خانہ کیجی زمین کے ہوتے تھے ہاتھ مٹی پر رکڑنے سے صاف ہو جاتے تھے مقصد ہاتھ کو صاف کرنا اور اس میں لگی ہوئی ناپاکی کو دھونا ہے۔ آجکل بھی گاؤں اور دیہات میں غسل خانہ کی زمین کچی، ہی ہوتی ہے۔

⑤ پھر اس طرح وضور کرے جس طرح نماز کے لئے وضور کیا جاتا ہے (صحیح بخاری) (مگر پیر نہ دھوئے)

یعنی

- سیدھے ہاتھ میں ایک چلوپانی لے کچھ پانی منہ میں لے اور کلی کر دے پھر چلوپو میں پکے ہوئے پانی کو ناک میں میالغہ کے ساتھ چڑھاتے (اگر روزہ دار ہو تو پانی چڑھانے میں میالغہ نہ کرے) (صحیح بخاری و صحیح مسلم)
- پھر ایٹھے ہاتھ سے ناک سنکے۔ اگر سواک نہ کی ہو تو منہ کو انگلی سے صاف کرے۔ اس طرح تین مرتبہ کرے، ہر مرتبہ کچھ پانی سے کلی کرے اور کچھ پانی ناک میں چڑھاتے (صحیح بخاری و صحیح مسلم)

نoot : - کلی اور ناک میں پانی ڈالنے کے لئے علیحدہ علیحدہ پانی کا چلو لینا شایستہ نہیں ہے۔ غارہ کرنے کا ذکر کبھی کسی حدیث میں نہیں ہے یعنی غارہ کرنا وضور میں شامل نہیں ہے اگر چاہے تو نہما مانع کرنے سے پہلے غارہ کر لے مگر اس کو وضور یا غسل کا حصہ نہ سمجھے۔

- پھر سیدھے ہاتھ میں ایک چلوپانی لے اور دو ہاتھ ملا کر چیرہ دھوئے

آنکھوں کے کویوں کو ملے اس طرح تین مرتبہ چہرہ کو دھوئے (صحیح بخاری، احمد، ابو داؤد)

• پھر سیدھے ہاتھ میں ایک چلوپانی لے کر تھوڑی کے نیچے ڈالے اور نیچے کی طرف سے ڈارٹھی کا تین مرتبہ خلاں کر لے۔

نوط : معلوم ہوتا ہے کہ سب مسلمین ڈارٹھی رکھتے تھے جو حضرات ڈارٹھی نہیں رکھتے وہ غور کریں کہ وہ وضو کی اس سنت کے ثواب سے محروم ہیں۔

• پھر لٹھے ہاتھ میں ایک چلوپانی لے کر سیدھے ہاتھ کو کمپی تک بیاس سے بھی اور تک دھوئے۔ تین مرتبہ اس طرح مل مل کر دھوئے۔

• پھر سیدھے ہاتھ میں ایک چلوپانی لے کر لٹھے ہاتھ کو کمپی تک بیاس سے بھی اور تک تین مرتبہ مل مل کر دھوئے (صحیح بخاری، مسلم، نسائی)

• (سر پر مسح کرنے کی بجائے) انگلیاں پانی سے ترکرے اور سر کے بالوں کی جڑوں میں انگلیوں سے خلاں کرے یہاں تک کہ سر کی جلد تر ہو جانے کا یقین ہو جائے پھر سر پر تین مرتبہ پانی بھلے (صحیح بخاری)

نوط :- وضو میں مسح کرنے کا طریقہ۔ سیدھے ہاتھ میں ایک چلوپانی لے کر دونوں ہاتھوں کو ترکرے پھر دونوں ہاتھوں سے پورے سر کا مسح کرے یعنی دونوں ہاتھوں کو پیشانی پر رکھ کر گزی تک لے جائے اور پھر اسی طرح ہاتھوں کو دوپن پیشانی تک نہ لے (صحیح بخاری، مسلم، احمد، ابن خزکیہ) پھر انگشت ہاتھے شہادت اور انگوٹھے کو پانی سے ترکرے کے انگشت ہاتھے شہادت کو کانوں کے سوراخوں میں داخل کرے پھر انگشت ہاتھے شہادت سے کانوں کے اندر مسح

کرے یعنی اندر پھرائے، اور انگوٹھ سے باہر کا مسح کرے (حاکم، ابو داؤ، نبیل
ابن خزیمہ)

⑥ پھر تمام بدن پر پانی بھائے پہلے سیدھی طرف پھر الٹی طرف (صحیح بخاری)
پھر دونوں پیر دھوئے اس طرح کہ سیدھے ہاتھ سے سیدھے پیر پر پانی
ڈالے اور الٹے ہاتھ سے ان کو ٹخنوں تک یا اس سے اوپر تک خوب مل کر دھوئے
الٹے ہاتھ کی چھوٹی انگلی سے پیر کی انگلیوں میں خلاں کرے اس طرح سیدھے پیر کو
تین مرتبہ دھوئے پھر الٹے پیر کو بھی اس طرح تین مرتبہ دھوئے (صحیح بخاری، مسلم
احمد، ابن خزیمہ، بیہقی، ابو داؤد)

اس طرح غسل جنابت پورا ہو گیا (وضور کے آخر میں اتنا اور ہے کہ پیر نے
کے بعد ایک چلوپانی کے کرومالی پر چھپڑک لے (احمد، صحیح البخاری) پھر یہ دعا
پڑھے:- آشْهَدُ أَنَّ لَا إِلَهَ إِلَّا اللَّهُ وَلَا حَمْدَ إِلَّا لَلَّهُ وَلَا شَرِيكَ لَهُ وَأَشْهَدُ
أَنَّ مُحَمَّدًا أَعْبُدُهُ وَأَرْسَوْلُهُ (صحیح مسلم) ترجمہ:- میں گواہی دیتا ہوں کہ
اللہ اکیلے کے سوا کوئی حاکم، معبود، مشکل کشا نہیں ہے اس کا کوئی شرکی نہیں
اور میں گواہی دیتا ہوں کہ محمدؐ اس کے بندے اور اس کے رسول ہیں۔

اگر چاہے تو ضور کے بعد تولیہ سے منہ پونچھ لے (ترمذی)

نوت:- یہی طریقہ اذیت ماہانہ کے بعد کے غسل کا ہے اور عام غسل کا طریقہ
بھی یہی ہے۔ اگر عورت کے بال مضبوطی سے گوندھے ہوتے ہوں تو بالوں کو کھوئے
کی ضرورت نہیں (صحیح مسلم)

⑦ حالت جنابت میں رکے ہوئے پانی میں غسل نہ کرے (صحیح مسلم)

⑧ غسل جنابت میاں بیوی کی ختنہ سے ختنہ ملنے پر فرض ہو جاتا ہے (صحیح مسلم)
(اگرچہ انزال نہ ہوا ہو)

⑨ غسل کرنے کے بعد دوبارہ وضو کرنے کی ضرورت نہیں غسل کا وضو ہی
نمایز کے لئے کافی ہے (الترمذی)

⑩ شوہر اپنی بیوی کے پچے ہوئے پانی سے غسل کر سکتا ہے اور بیوی اپنے
شوہر کے غسل سے پچے ہوئے پانی سے غسل کر سکتی ہے (صحیح مسلم) اور اسی طرح
وضو بھی۔

⑪ جب غسل کرنے تو پرده ڈالے (ابوداؤدنسائی)

⑫ ناپاکی کے غسل میں بال برابر جگہ بھی خشک نہ رہنے پائے (احمد)

⑬ غسل کرتے وقت پانی میں قضوی خرچی نہ کرے (ابوداؤد)
⑭ کوئی مرد کسی عورت کے پچے ہوئے پانی سے غسل نہ کرے اور نہ کوئی عوت
کسی مرد کے غسل سے پچے ہوئے پانی سے غسل کرے (ابوداؤد،نسائی) اور
اسی طرح وضو بھی (ابوداؤد)

نوٹ :- مسوک کرنا نہ تروضور کی شرط ہے نہ غسل کی لیکن حضرت
جبریلؐ کی تاکید کے بعد آپؐ بہت زیادہ مسوک کرتے تھے یہاں تک کہ جب آپؐ
گھر میں داخل ہوتے مسوک کرتے یہ آپؐ کی ایسی سنت ہے کہ وصال سے قبل آپؐ
نے مسوک طلب فرمائی جس کو حضرت عالیٰ اللہ صدیقہؓ نے اپنے دانتوں میں چیا کر
نرم کر کے آپؐ کو دی اور آپؐ نے مسوک کی حضرت عالیٰ اللہ صدیقہؓ طاہرہ مطہرہؓ
اس بات پر خیز کرنی تھیں کہ ان کا العاب درہن رسول اللہ صلی اللہ علیہ وسلم کے انساب

دہن سے آپ کی زندگی کے آخری لمحات میں ملا۔

بہتر یہ ہے کہ ہر نماز کے وقت مسوک کرے (صحیح بخاری) ①

یا ہر وضو رکے ساتھ مسوک کرے (ابن الجارود - المنشقی) ②

جب سوکر اٹھئے تو وضو رکے پہلے مسوک کرے اور منہ کو صاف کرے ③

(صحیح مسلم)

زبان کو مسوک سے صاف کرے (صحیح مسلم) ④

جب گھر میں داخل ہو تو مسوک کرے (صحیح مسلم) ⑤

مسوک کرنے کے بعد مسوک کو دھو کر رکھے (ابوداؤد) ⑥

نبوٹ : عورتیں عام طور پر مسوک کرنا ضروری نہیں سمجھتیں حالانکہ مسوک کے مسائل دونوں کے لئے یکساں ہیں۔

اذیت مہانہ

جب لڑکی بلوغ کو پہنچتی ہے تو اس کے جنسی خدوذ درد یا گر غدوں کے دن طائف کے باعث جسم میں کچھ تبدلیاں رونما ہوتی ہیں۔ اندام نہانی سے ہر ماہ چند دنوں کے لئے چاند کی تاریخوں کے حساب سے خون کا (جو اس کے جسم و صحت کے لئے غیر ضروری ہے) اخراج ہوتا ہے اور یہ مسلسلہ کسی خاص عمر کے پہنچنے تک (جیت تک عورت میں بچہ پیدا کرنے کی علاجیت رہتی ہے) جاری رہتا ہے پھر قابل طور پر بند ہو جاتا ہے۔ عموماً اس میں کچھ نہ کچھ تکلیف ضرور ہوتی ہے لہذا اس کو لفظ اذیت یعنی تکلیف سے تعبیر کیا جائز ہے، جب یہ ایام مہانہ شروع ہوتے ہیں تو اس

امر کی نشان دہی کرنے ہیں کہ لڑکی کو اللہ تعالیٰ نے اولاد پیدا کرنے کی صلاحیت سے نواز دیا ہے اور وہ تمام مشتیزی جو بچہ پیدا کرنے کے لئے ضروری ہوتی ہے مکمل ہوچکی ہے لہذا الدین کو لڑکی کی شادی کی فکر کرنی چاہیے۔ نفسیاتی طبق اور ذہنی طور پر ان ایام میں حافظہ (جس کو جیض آرہا ہو یعنی اذیت ماہانہ ہو رہی ہو) مکمل طور پر نارمل نہیں رہتی جس کے باعث اس کو اپنے متحولات زندگی کے وظائف میں تسابل ہوتا ہے اللہ تعالیٰ نے ان ایام میں عورت کو بہت سے کام نہ کرنے کی رخصت دی ہے اور فریضہ نماز جیسی چیز جس کے لئے دن میں پانچ مرتبہ وضو کرتا ہوتا ہے اس کی ادائیگی سے سبکدوش کر دیا۔ یہ اس طرف اشارہ ہے کہ عورت سے ان ایام میں بڑی ذمہ داری کے کام نہ لئے جائیں اور اگر کوئی سو یا خطاب ہو جائے تو اس کی گرفت نہ کی جائے۔ اذیت ماہانہ ختم ہونے پر غسل لازمی ہے جس کا طریقہ غسل جنابت میں بیان کر دیا گیا ہے۔ اگر سر کے بال مضبوطی سے گندھے ہوئے ہوں تو انہیں کھولنے کی ضرورت نہیں (صحیح مسلم) اذیت ماہانہ کے غسل میں شرمگاہ کو پانی اور بیری کے پتوں سے دھوئے یعنی پانی میں بیری کے پتے ڈالے پھر اس پانی سے شرمگاہ کو دھوئے۔

۱) بحالت اذیتِ ماہانہ مسجد میں داخل نہ ہو (ابوداؤد)

۲) بحالت اذیتِ ماہانہ قرآن مجید کو ہاتھ نہ لگاتے (نسانی)

۳) جب اذیتِ ماہانہ کے بعد غسل کر لے تو جن مقامات پر خون لگا تھا

دہان تین مرتبہ خوشبو کا پھوپھال کالے یعنی خوشبو لگائے (صحیح بخاری و مسلم)

(۴) اذیتِ ماہانہ میں نہ نماز پڑھے اور نہ روزے رکھے۔ نماز کی قضا بھی نہ

کرے (یعنی جو نمازیں چھوٹ گئی ہیں انہیں پڑھنے کی ضرورت نہیں) البتہ رمضان کے روزے جو اذیتِ ماہانہ کی وجہ سے نہ رکھے جاسکے ہوں ان کو ناہ شعبان سے پہلے رکھ لے (صحیح بخاری و مسلم)

⑤ اگر کپڑے پر اذیتِ ماہانہ کا خون لگ جائے تو اسے کھرچ دے پھر پانی سے رکھ لے (صحیح مسلم) پھر پانی میں بیری کے پتے جوش دے کر اس پانی سے اس کپڑے کو دھوئے (النسائی)

⑥ حائلہ بیوی (محرم عورت) نماز پڑھنے والے کے سامنے لیٹ سکتی ہے اگر نماز پڑھنے والے کا کپڑا اب پر جا پڑے تو کوئی حرج نہیں (صحیح بخاری)

⑦ عورت یا مرد کی اگر اذیتِ ماہانہ میں ہوتی بھی عید کے دن عیدگاہ جاتے نماز کی جگہ سے علیحدہ بیٹھے لیکن جماعتِ المسالمین کی تکبیروں کے ساتھ تکبیریں کہتی رہے اور ان کی دعاؤں کے ساتھ دعا مانگئے (صحیح بخاری)

⑧ بچہ کی ولادت کے بعد زچہ چالیس دن (مدّت نفاس) نمازنہ پڑھے اور نہ ان نمازوں کو فضار کرے (ابوداؤد)

⑨ اذیتِ ماہانہ اور نفاس کے بعد غسل کرنا فرض ہے (صحیح بخاری)

⑩ اگر بیوی اذیتِ ماہانہ میں ہوتی شوہر اس کی گود میں تکیہ لگا کر قرآن مجید کی تلاوت کر سکتا ہے (صحیح مسلم)

⑪ بیوی اگر حائلہ ہو تو شوہر کا سرد ہوسکتی ہے اس کے لئے گھر آسکتا ہے اگرچہ شوہر اعتکاف میں ہو بشرطیکہ عورت کو مسجد میں نہ جانا پڑے (صحیح بخاری) {اعتکاف کرنے والا اقتضائے حاجت کے لئے گھر آسکتا ہے (صحیح بخاری)}

نٹ: کفار عورت کو اذیت مانہنے کے ایام میں گندہ سمجھتے تھے آج کل بھی اہل ہند کے ہاں ایسی عورت باور جی خانہ میں داخل نہیں ہو سکتی اسلام میں عورت اذیت مانہنے کے ایام میں پاک ہوتی ہے ہر کام کر سکتی ہے سوائے ان کاموں کے جن کا تذکرہ اوپر کیا گیا ہے۔

(۱۲) بحال نفاس اگر حج کرنا چاہئے تو غسل کر کے حج کے اركان ادا کر سکتی ہے لیعنی منی عرفات مزدلفہ جا سکتی ہے پھر منی میں آکر شیطان کو کنکریا مار سکتی ہے اپنی طرف سے قربانی کر سکتی ہے۔ طواف افاضہ اور طواف وداع نہیں کر سکتی (صحیح مسلم)

(۱۳) عورت اذیت مانہنے میں عمرہ تکرے البتہ حج کر سکتی ہے لیکن طواف افاضہ اور سعی پاک ہونے کے بعد کرے (تنعیم جا کر احرام باندھے پھر طواف افاضہ کے لئے آئے) (صحیح بخاری)

(۱۴) اگر طواف وداع سے پہلے اذیت مانہنے شروع ہو جائے تو عورت بغیر طواف وداع کئے مکہ محظیہ سے واپس اپنے گھر جا سکتی ہے (صحیح بخاری)

استحاضہ

چالیس اور چیاس سال کی عمر کے درمیان عورتوں کے اذیت مانہنے میں تبدلی آتی ہے یا تو یہ رفتہ رفتہ ختم ہو جاتی ہے یا بھض عورتوں میں کثرت سے خون آتا ہے اور اذیت مانہنے ختم نہیں ہوتی بلکہ مسلسل خون جاری رہتا ہے اس بیماری کا نام استحاضہ ہے۔ رحم کی رگبیں کھل جاتی ہیں اور خون کا آنابند نہیں ہوتا بیخون

اذیت ماہانہ کا خون نہیں ہوتا بلکہ اس سے مختلف ہوتا ہے۔

① اس بیماری میں نماز پڑھنے رہنا چاہیئے جب اذیت ماہانہ کے معمول کے

دن گذر جائیں تو خون دھوئے، نہائے اور نماز پڑھے (صحیح بخاری و مسلم)

② اذیت ماہانہ کا خون سیاہی مائل ہوتا ہے لہذا جب سیاہی مائل خون آنابند ہو جائے (تو سمجھ لے کے اب جو خون آرہا ہے وہ استخافہ لیعنی بیماری کا خون

ہے) تو نہا کر نماز شروع کر دینی چاہیئے (ابوداؤد،نسانی)

③ اذیت ماہانہ کے ختم ہونے کا وقت اس طرح بھی معلوم ہو سکتا ہے کہ جب دستور لیعنی معمول کے مطابق اذیت ماہانہ کے دن اور رات گذر جائیں تو سمجھ لے کہ اذیت ماہانہ ختم ہو چکی ہے اس مدت کے بعد غسل کرے خون روکنے کے لئے ایک پکڑا باندھ لے، پھر نماز پڑھے (رواہ مالک،ابوداؤد)

④ اگر مستخاضہ عورت میں قوت ہو تو ظہر میں تاخیر کرے عصر میں جلدی کرے اور غسل کر کے دونوں نمازوں کو جمع کر کے پڑھے۔ اسی طرح مغرب میں تاخیر کرے عشاء میں جلدی کرے اور غسل کر کے دونوں نمازوں کو جمع کرے اور فجر کی نماز کے لئے غسل کرے (النسانی)

⑤ اگر دن رات میں تین دفعہ غسل کرنے کی طاقت نہ ہو تو ہر نماز کے لئے نیا وضو کرے (ابوداؤد ترمذی)

⑥ اس بیماری کے دوران اگر قدرت ہو تو روزے بھی رکھے (احمد،

ابوداؤد،ترمذی)

⑦ کوئی عورت اس بیماری کے دوران اگر جاہے اعتکاف کر سکتی ہے مسجد میں جا

سکتی ہے ایسی صورت میں چلا ہیئے کہ طشت (ٹب وغیرہ جیسا بڑن) میں بیٹھی رہے تاکہ خون نہ بھے (صحیح بخاری) (یا کوئی اور ایسا انتظام کرے کہ خون نہ بھے)۔

پچھے کو دودھ پلانا

خالق و رزاق حقيقة کی شفقت و رحمت کی انتہا ہے کہ بچہ کے ماں کی گود میں پہنچنے سے قبل ہی ماں کے جسم میں اسکی غذا کا ایسا انتظام فرمادیا کہ دنیا کی کوئی سائنسی و طبی ٹینک ایسی رقیق پاک صاف غذا میتا نہیں کر سکتی جو جراحت سے پاک ہو صحت بخش ہو جس کو نہ ذخیرہ کرنے کی ضرورت نہ ریفر بجر بڑی طرح میں رکھ کر محفوظ کرتے کی ضرورت اور نہ پچھے کو پلانے سے قبل گرم کرنے کی ضرورت یہ کوئی اور دودھ یا غذا اس نعمت بیش بہا کا مقابلہ نہیں کر سکتی مگر بعض مائیں اللہ تعالیٰ کی اس مفت نعمت عظیمی کی قدر نہیں کرتیں اور معمولی وجہ کی بنابر پچھے کو اللہ تعالیٰ کی عطا کردہ غذل سے محروم ہی نہیں کرتیں بلکہ اپنی صحت سے بھی دشمنی کرتی ہیں چونکہ حکیم مطلق و حقيقة نے بچے کی دو سال تک کی عمر کے لئے (دودھ پینے کی عمر) جوان انتظام کیا تھا اس مشینزی کو کام کرنے سے روک کر اپنے اندر ایسی نبدریلیاں لے آتی ہیں جو دل دو سال کے بعد قدرتی طور پر خود پیدا ہوتیں۔ جو مائیں صحت مند ہوتی ہیں اور دو سال تک دودھ پلاتی ہیں وہ اذپتِ مایانہ سے بے نیاز رہتی ہیں لہذا قدرتی طور پر بر تھوکنڑوں کا سلسلہ کم از کم دو سال تک فائم رہتا ہے۔ لیکن اس نظام کو ایک تو دو دھنہ پلا کر، دوسرے رٹکنے میں ڈائیٹ کر کے اسارت بننے کے شوق اور

شادی کے بعد تا خیر سے اولاد ہونے کے لئے پلانگ کرنے سے درہم برہم کر دیا جاتا ہے۔ مایں یہ سمجھیں کہ وہ صرف بچے کی غذا کی ضرورت پوری کرتی ہیں بلکہ بچے کی ذہنی نفیسیاتی اخلاقی نشوونما کی بھی ضامن ہوتی ہیں جو بچے ماں کا دردھ نہیں پینے وہ بہت سی خصوصیات اور اعلیٰ صفات سے محروم رہتے ہیں اور ان میں نافرمانی کا عنصر غالب رہتا ہے۔ دعا ہے کہ اللہ تعالیٰ ماں کو زیکوں کو اپنا دودھ پلانے کی توفیق دے آمین۔

① لڑکا ہو یا لڑکی دونوں کو کامل دوسال تک دودھ پلانا چاہیے۔

(البقرة ۲۳۳)

② دوسال سے پہلے ماں اور باپ کی باہمی رضامندی اور مشورے کے بعد دودھ چھپڑایا جا سکتا ہے (البقرہ ۲۳۳)

③ ماں کو چاہیئے کہ بچے کو اپنا دودھ پینے سے نہ روکے (صحیح ابن حزمیہ)

④ اگر ماں مر جائے تو بچہ کی پروش کی سب سے زیادہ خقدار اس کی خالہ ہے (صحیح بخاری و صحیح مسلم)

نوٹ: ماں پر بچے کے دودھ پینے کا حق اللہ تعالیٰ نے مقرر فرمایا ہے اور یہ بھی حقوق العباد میں شامل ہے۔ اگر ماں بچے کو بلا کسی عذر شرعی کے دودھ نہیں پلاتی تو بچے کا حق غصب کرتی ہے جو معاف نہیں ہو گا تاً ذقتیکہ بچہ خود معاف نہ کر دے۔

حاملہ عورت

اللہ تعالیٰ بور حن الرحیم ہے اس نے جنین (حمل) اور بچے کی پرورش کے سلسلہ میں اس بات کی رعایت رکھدی ہے کہ ماں روزہ چھوڑ سکتی ہے مگر کمزور ہوتے جنین کو ماں کے روزہ رکھنے سے نقصان پہنچنے کا اندریثہ ہو سکتا ہے اور اگر وہ دودھ پلا رہی ہے تو بچہ کی پرورش میں خلل واقع ہو سکتا ہے ان دونوں صورتوں میں اللہ تعالیٰ کی طرف سے یہ انعام ہے کہ ماں روزہ چھوڑ سکتی ہے۔

① حاملہ اور دودھ پلانے والی عورت روزے چھوڑ سکتی ہے سب بعد میں چھوڑے ہوئے روزے رکھ کر گنتی پوری کر لے (یعنی رویت ہلال کے مطابق ۲۹ بیا ۳۰ روزے) (النسائی و ترمذی)

عقيقة

عقيقة سے مراد وہ قربانی ہے جو نو مولود بچے کی طرف سے اس کا نام رکھ کر اور سرکونڈھ کر ولادت کے ساتوں روز بطور صدقة کی جاتی ہے۔ عقيقة کرنا دالین کی ذمہ داری ہے اور یہ اس قدر ضروری معلوم ہز نہ ہے کہ آپ نے فرمایا۔ بچہ رہیں ہز نا ہے جب تک عقيقة نہ ہو جائے۔ سرکونڈھ نا آپ نے اذین کو دو کرنا فرمایا۔ اس لئے ضروری ہے کہ عقيقة ساتوں ہی دن کر دے۔ عقيقة کرنا استت کے مطابق ہی نہیں بلکہ ہر طرح بچے کے لئے مفید ہے عقيقة کرنا دالین کی ذمہ داری

ہے اگر والدین عقیقہ نہ کر سکیں تو بڑے ہو کر بچے کو خود اپنا عقیقہ کرنے کی شریعت میں کوئی حقیقت نہیں ہے۔ قربانی کا مخصوص حصہ خیرات کرنا ضروری نہیں ہے۔ گوشت خود اور گھروالے کھائیں۔ غرباء کو تقسیم کرے عزیز واقارب میں تقسیم کریں کھانا پکا کر کھائیں، کھلائیں یا تقسیم کریں شریعت میں ان باتوں پر کوئی پابندی نہیں ہے۔

- ① جب بچہ پیدا ہو تو عقیقہ کرے (صحیح بخاری)
- ② عقیقہ پیدائش کے سالوں دن کرے لیعنی بچہ کی طرف سے قربانی کرے۔ لڑکے کی طرف سے دو بھریاں یا بکرے، اور لڑکی کی طرف سے ایک بکری یا بکرا زنچ کرے بچہ کا نام رکھے اور اس کا سرموٹ دے (احمد، ترمذی، بلوغ الانانی)
- ③ سرموٹ نے کے بعد بچہ کے سر پر زعفران لگائے (ابوداؤد، حاکم، المستدرک)
- ④ بچے کے بالوں کے وزن کے برابر مساکین کو چاندی دے (احمد، ترمذی)
حاکم)
- ⑤ محمد نام رکھنے میں کوئی مضائقہ نہیں (صحیح بخاری)
- ⑥ اچھا نام رکھے (ابوداؤد)
- ⑦ برلنام بدل دے (صحیح بخاری)
- ⑧ شرکیہ نام نہ رکھے (الاعراف ۱۹۰)
- ⑨ ابو الفاسم کنیت نہ رکھے (صحیح بخاری و مسلم)
- ۱۰ ابو الحکم کنیت نہ رکھے (ابوداؤد)

→ ۱۱) مدرجہ ذیل نام نہ رکھے۔

بیسار۔ رباح۔ بخچ۔ اففع۔ تافع۔ ملک الاملاک (بعنی شہنشاہ)۔ برہ۔
عاصیہ۔ حرام۔ حرب۔ عزیز۔ حزن۔ شہاب۔ غراب۔ عبدالفلان۔ حکم۔
اسود۔ کثیر۔ اصرام۔

نوٹ ۱) چودھویں یا اکیسویں دن عقیقہ کرنے کی حدیث ضعیف ہے۔

۲) کسی بھی صحیح حدیث میں عقیقہ کے قربانی کے جانور کے متعلق شرائط ذکور نہیں ہیں جو شرائط عبد الاصلیح کی قربانی کے جانور کے ہیں وہی عقیقہ کی قربانی کے جانوں کے لئے متصور کئے جاتے ہیں۔ عقیقہ کی قربانی کی دعا جو بعض کتب میں مذکور ہے وہ ضعیف ہے جو دعا قربانی کی ہے وہی عقیقہ کی قربانی کی دعا متصور کی جاتی ہے۔

۳) یہ بات ثابت نہیں کہ جب سرمونڈ نے کے لئے بچہ کے سر پر استرا چلا یا جائے عین اسی وقت بکرے کے حلق پر چھری پھیری جائے۔

۴) قربانی کی دعا:- اَتِّيْ وَجَهْتُ وَجْهِيِ اللَّذِي فَطَرَ السَّمَاوَاتِ وَالْأَرْضَ عَلَىٰ مِلَّةٍ أَبْرَاهِيمَ حَنِيفًا مُسْلِمًا وَمَا آنَا مِنَ الْمُشْرِكِينَ إِنَّ صَلَوَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمِرْتُ وَأَنَا مِنَ الْمُسْلِمِينَ أَللَّهُمَّ مِنْكَ وَلَكَ عَنْ (یہاں بچہ کا نام جو رکھا جا رہا ہے پڑھا جائے) بِسْمِ اللَّهِ وَاللَّهُ أَكْبَرُ (ترجمہ) میں نے اپنا منہ اس ذات کی طرف کیا جس نے آسمانوں کو اور زمین کو پیدا کیا میں ابراہیم کی ملت پر ہوں جو ایک اللہ کے ملنے والے مسلم تھے اور میں مشترکین میں سے نہیں ہوں گے شک نہیں نماز، نہیں قربانی نہیں زندگی اور نہیں موت

اللہ اکیلے کے لئے ہے جو رب العالمین ہے اس کا کوئی شریک نہیں، مجھے اسی بات کا حکم دیا گیا ہے اور میں مسلمین میں سے ہوں۔ اے اللہ (یہ جانور) تیری طرف سے (ملا) ہے اد تیرے ہی لئے (فلاں) کی طرف سے (قربان کیا جا رہا ہے) اللہ کے نام کے ساتھ (بیں ذبح کرتا ہوں) اور اللہ ہی سب سے بڑا ہے۔

بیوی کے پاس نہ جانے کی قسم کھانا (ایلا)

بیوی کے پاس نہ جانے کی (صحبت کرنے کی) قسم کھانے کو ایلا کہتے ہیں۔ رسول اللہ صلی اللہ علیہ وسلم نے ازدواجِ مطابرات کے خرچ (دنیا طلبی) میں ضافہ کے مطالبہ پر ناراض ہو کر ایک ہمینہ تک ان کے پاس نہ جانے کی قسم کھالی تھی۔ ازدواجی زندگی میں ایسے واقعات روئما ہو سکتے ہیں جن کے باعث بیوی کے پاس نہ جانے کی قسم کھائے جانے کا امکان ہو سکتا ہے۔ ازدواجِ مطابرات کا مطالبہ دنیا طلبی کے لئے تھا جو ان کے شایان شان نہ تھا اور آپؐ کی امت کی عورتوں کے لئے شال بن سکتا تھا لہذا رسول اللہ صلی اللہ علیہ وسلم نے ان کی آخرت کی بھلانی اور بغرض تبلیغ و ہدایت ایلا کیا۔ آپؐ نے کسی اپنے نفس کی خواہش کے لئے یہ قسم نہیں کھائی تھی۔ لہذا اگر ایلا کسی دنیوی فائدے کے لئے کیا گیا تو یہ آپؐ کی سنت کے مطابقت نہیں رکھے گا۔ بہرحال انسان کمزوریوں اور مجبوریوں اور خواہشوں کا مجموعہ ہے لہذا اگر وہ ایلا کر ہی لے تو درج ذیل احادیث میں اس کے لئے ہدایات ہیں۔ بیویوں کو کبھی چاہیے کہ وہ ایسے مطالبات نہ کریں جس کا پورا کرنا ان کے شوہروں کے لئے دشوار ہو اور پھر نوبت ایلا تک پہنچے۔

① بیوی کے پاس نہ جانے کی قسم کی زیادہ سے زیادہ مدت چار مہینے ہے اس مدت میں شوہر کو چاہیئے کہ رجوع کرے ورنہ طلاق دے (البقرة ۲۲۶) (۲۲۷)

② اگر مقررہ مدت سے پہلے بیوی کے پاس جائے تو قسم تورٹنے کا کفارہ دے (التحريم ۲) - بخاری مسلم کفارہ میں دس مساکین کو اوسط درجہ کا کھانا کھلانے یا دس مساکین کو کپڑے پہنلنے یا ایک غلام آزاد کرے۔ اگر ان کا موں کی قدرت نہ رکھتا ہو تو تین روزے رکھے (ناکہ شوہر جذبات سے نہیں بلکہ ایسا کرتے وقت عقل سے کام لے)

بیوی کو ماں کہنا (ظہار)

بیوی کو ماں (یا بین) کہنے کو ظہار کہتے ہیں۔ جو رشتہ اللہ تعالیٰ نے حلال و حرام کیے ہیں ان کے نقدس کو برقرار رکھنا ضروری ہے ہر رشتہ کی کچھ حدود ہیں اگر ان سے تجاوز کیا جائے تو باعث گناہ ہے۔ ماں جیسے نقدس رشتہ کو بیوی کے رشتہ سے ملا دینا اتنا بڑا گناہ ہے کہ اس کی معافی کے لئے اللہ تعالیٰ نے کفارہ رکھا ہے یعنی یہ گناہ صرف زبانی توبہ سے معاف نہیں ہوتا۔

- ① اگر بیوی کو ماں کہدے تو اس کے کہنے سے وہ ماں نہیں بن جائے گی البتہ ایسا کہنا بہت بڑی بات ہے اور بہت بڑا جھوٹ ہے (المجادلة ۲)
- ② اگر بیوی کو ماں کہدے تو پھر بیوی کو ہاتھ نہ لگائے (صحیح کرنے سے پہلے مسلسل دو مہینے کے رکھے اور اگر اس کی استطاعت نہ ہو تو

ساتھ مسکینوں کو کھانا کھلاتے (المجادلہ ۲)

توٹ : ساتھ مسکینوں کو کھانا کھلانے کا مطلب یہ ہے کہ ہر مسکین کو نصف صاع (نقریبًاً اکلوگرام) طعام دے، طعام سے مراد وہ کھانے ہے جو عام طور پر اس شخص کے لئے کھایا جاتا ہے۔

شوہر کے حقوق بیوی پر

پاکیزہ معاشرے کی تغیر کے لئے ضروری ہے کہ خاندانی نظام مربوط اور حکم ہو۔ خاندانی زندگی کا آغاز شوہر اور بیوی کے پاکیزہ ازدواجی تعلقات سے ہوتا ہے اور اس تعلق کی خوشنگواری اور استواری اسی وقت ممکن ہے جب شوہر اور بیوی دونوں ہی ازدواجی زندگی کے آداب و فرائض سے بخوبی واقف ہیں ہوں اور ان کو پورے خلوص یکسوئی اور دلسوزی کے ساتھ بجالائیں۔ مرحوم حضرت اس بات کو اچھی طرح ذہن نشین کر لیں کہ انہوں نے اللہ تعالیٰ کی امان اور اللہ کے نام پر کسی لڑکی یا عورت کو اپنی بیوی بنایا ہے انہیں اللہ سے ڈرتے رہنا چاہیئے کہ ان سے کسی قسم کی زیادتی یا ناصافی نہ ہو جائے۔ اپنے نفس کی خارجی ایسا سلوک نہ کرے کہ بیوی کو تکلیف و پریشانی ہو۔ بیوی کے حقوق ادا کرنے اور حقوق العباد میں سے ہے جو اللہ تعالیٰ معاف نہیں کرتا تو اقتیکہ وہ فرد جس کا حق غصب کیا گیا ہے خود ہی معاف نہ کرے۔

① شوہر کو بیوی پر ایک درجہ فضیلت ہے (البقرہ ۲۲۸) (فیضیلت رسول اللہ صلی اللہ علیہ وسلم کو اپنی ازواج مطہرات پر بھی حاصل تھی اس سلسلہ

میں آپ کا اسوہ حسنہ، بیویوں کے ساتھ حسن سلوک ہمارے لئے مشعل راہ ہونا
چاہیے)

۲ شوہر اپنی بیوی پر قوام ہے (النساء ۳۴) (قوام یا حکمران کے اختیارات استعمال کرتے وقت رسول اللہ صلی اللہ علیہ وسلم کی حکمرانی کے نمونہ کو سلیمانی رکھے۔ آپ کی حکمرانی رحمت و شفقت تھی۔ مرد کبیں حکمرانی کے زعم میں زیادتی نہ کر بیٹھیں)۔

۳ بیوی کو چاہیے کہ شوہر کی اطاعت کرے (النساء ۳۴) (اطاعت صرف معروف کاموں میں ہے اگر شوہر شریعت کے خلاف کوئی کام کرنے کو کے تو بیوی کو انکار کر دینا چاہیے)۔

۴ شوہر کی حثیت راعی (چروا ہے) کی ہے اور اس سے اس کی رعیت (بیوی پھوں) کے متعلق روز مختصر سوال کیا جائے گا (یعنی حساب لیا جائے گا کہ ان کے حقوق ذمہ داری حسن و خوبی سے ادا کئے یا نہیں)

۵ اگر شوہر بیوی کو اپنے بستر پر بلائے تو بیوی کو چاہیے کہ انکار نہ کرے اگرچہ وہ چوٹھے کے پاس بیٹھی ہوئی پکارہی ہو (صحیح مسلم، ترمذی)

۶ اگر شوہر گھر پر موجود ہو تو بیوی کو چاہیے کہ بغیر اس کی مرضی کے نفل روزہ نہ رکھے (صحیح بخاری)

۷ بیوی کو چاہیے کہ شوہر کو خفافانہ کرے شوہر کو خفافانہ کرنے والی بیوی کی نمائز اس کے سر سے اوپر نہیں جاتی (الطیرانی)

۸ بیوی کو چاہیے کہ شوہر کی مرضی کے خلاف کسی کو گھر میں آنے کی اجازت نہ

دے (صحیح بخاری)

⑨ بیوی کو چاہئے کہ شوہر کے گھر میں سے بغیر اس کی مرضی کے کسی کو کچھ نہ دلبتہ روزمرہ کے کھانے پینے کی چیزوں کو بطور تحقیق ہیجئے میں کوئی مصالوٰف نہیں (التزمدی - ابو داؤد - نیل الاوطار)

⑩ بیوی کو چلہئے کہ اپنے مال کو کبھی شوہر کے مشورہ کے بغیر خرچ نہ کرے (احمد)

⑪ بیوی کو چاہئے کہ اپنے شوہر کے گھر اور اس کے بچوں کی نگرانی کرے (صحیح بخاری)

⑫ شوہر کے سفر سے واپس آنے کے وقت بیوی اپنا استگھار کرے۔ (صحیح بخاری مسلم)

بیوی کے حقوق شوہر بکر

① بیوی کے شوہر پر ویسے ہی حقوق ہیں جیسے شوہر کے بیوی پر ہیں شوہر کو چلہئے کہ بیوی کے حقوق بہ احسن ادا کرے (البقرہ ۲۲۸) (التسمدی: ۱۹)

② شوہر کو چاہئے کہ بیوی کے ساتھ اپھی طرح رہے بدسلوکی نہ کرے۔

③ شوہر کو چاہئے کہ بیوی سے بغض نہ رکھے (محبت کرے) اگر اس کی کوئی بات ناپسندیدہ ہوگی تو دوسرا پسندیدہ ہوگی (صحیح مسلم) (بیوی کی خامیوں اور کمزدروں کو نظر انداز کیجئے اور اچھائی چاہئے ایک ہی ہواں کو بہ نظر احسن دیکھئے)

تعریف کیجئے)

- ② شوہر کو چاہئے کہ بیوی کا حسن خوشی ادا کرے (النساء ۳)
- ⑤ اگر بیوی اطاعت کرے تو شوہر کو اس پر زیادتی کرنے کا بہانہ ملاش نہیں کرنا چاہئے (النساء ۳)
- ⑥ شوہر کو چاہئے کہ بیوی کی ہر قسم کی نگرانی (ہر قسم کی کفالت و ذمہ دار بحسن خوبی) کرے (صحیح مسلم)
- ⑦ شوہر کو چاہئے کہ جب خود کھائے تو بیوی کو بھی کھلائے جب خود پینے تو بیوی کو بھی پہنائے (احمد ابو داؤد - ابن ماجہ)
- ⑧ عورتوں کے معاملہ میں اللہ تعالیٰ سے ڈرتے رہو تم نے انہیں اللہ کی ان میں (اپنے عقد میں) لیا ہے اور اللہ کے کلمہ کے ساتھ ان کی ستر مگاہوں کو حلال کیا ہے۔ اگر بیوی سرکشی کرے یا ایسے آدمی کو بلا کر بچھونے پر بٹھائے جس کا بٹھانا شوہر کو ناگوار ہو یا بلے جباری کی بات کرے تو شوہر کو چاہئے کہ پہلے اسے ایچھی طرح سمجھائے نصیحت کرے اگر وہ نہ ملتے تو اس کے ساتھ سونا ترک کر دے اگر بھر بھی نہ مانے (اپنی ضد پر جھی رہے) تو اس کو سزادے لیکن چہرہ کو ہاتھ نہ لگائے۔ اس طرح سزا دے کہ چوتھ نہ آئے، اس کو برا بھلانہ کئے اور نہ بلے ضربت مارے (النساء ۳)
- احمد، صحیح مسلم، ابو داؤد، نسائی، ترمذی
- ۹ اگر میاں بیوی میں تاتفاقی کا اندیشہ ہو تو ایک پنج مردواں کی طرف سے اور ایک پنج عورت دالوں کی طرف سے بھیجو یہ دونوں ضلع کرانا چاہیں تو اللہ ان میں میل کر دے گا (النساء ۳۵)

- ⑩ شوہر کو چاہئے کہ دوسری مددوں میں خرچ کرنے کے مقابلہ میں بیوی پر خرچ کرنے کو ترجیح دے (صحیح مسلم)
- ⑪ شوہر کو چاہئے کہ بیوی کے حقوق کی ادائیگی کے معاملہ میں اللہ سے ڈرتا رہے ایسا تھا ہو کہ (حاکم اُنی کے زعم میں) کسی قسم کی ناصافی یا زیادتی کر بیٹھے (اگر بیوی نے معاف نہ کیا تو روزِ محشر خیاڑہ بھگلتنا پڑے) (صحیح مسلم)
- ⑫ شوہر اگر بیوی کو اپنے ہاتھ سے نوالہ دے تو یہ بھی صدقہ ہے لیکن نیکی ہے (صحیح بخاری)
- ⑬ اگر شوہر اتنا خرچ نہ دے جو گھر کے اخراجات کے لئے کافی ہو تو بیوی شوہر کو اطلاع دیئے بغیر اس کے مال میں سے اتنا لے لے جو معروف کے مطابق اس کے گھر کے اخراجات کے لئے کافی ہو (صحیح بخاری و مسلم)
- ⑭ طلاق کی صورت میں جو مال شوہر نے اپنی بیوی کو دیا ہے اس میں سے کچھ بھی واپس نہ لے (النساء ۲۰)
- ⑮ بیوہ سے نکاح کرنے کے بعد کنواری سے نکاح کرے تو شوہر کو چاہئے کہ اس کے پاس سات دن رہے پھر مساویانہ تقسیم کرے۔ اگر کنواری سے نکاح کرنے کے بعد بیوہ سے نکاح کرے تو اس کے پاس تین دن رہے پھر مساویانہ تقسیم کرے (صحیح بخاری و مسلم)
- ⑯ شوہر کو چاہئے کہ عصر کے بعد تمام بیویوں کے ہاں دورہ کرے آخر میں اس بیوی کے ہاں جائے جس کی باری ہو پھر رات وہیں گزارے۔ رات کو تمام بیویاں اس کے ہاں جمع ہو جائیں جس کی باری ہو (صحیح بخاری، صحیح مسلم، ابو داؤد)

- ۱۷ اگر سفر کا را دہ ہوا اور کسی بیوی کو ساتھ لے جانا چاہیے تو شوہر کو چاہئے کہ قرعد اندازی کرے جس بیوی کا نام نکلے اس کو ساتھ لے (صحیح بخاری و صحیح مسلم)
- ۱۸ اگر شوہر کے کئی بیویاں ہوں تو اسے چاہیئے کہ سب کے ساتھ یکساں سلوک کرے اگر یکساں سلوک نہ کرنے کا اندازی شہ ہو تو پھر ایک ہی بیوی پر قناعت کرے (النساء ۳)

پاکی و ناپاکی

اسلام نے جہاں نفس و قلب کی پاکیزگی پر زور دیا ہے وہاں ظاہرہ پاکیزگی کو بھی اہمیت دی ہے۔ ایک مسلم کے ظاہر و باطن دونوں میں پاکیزگی ہونی چاہیے جو نکہ ظاہر و باطن ہی سے اخلاق و کردار سنورتے ہیں۔ ظاہرہ پاکی کی اہمیت کا اندازہ اس بات سے کیجیے کہ اللہ تعالیٰ نے رسول اللہ صلی اللہ علیہ وسلم سے فرمایا کہ "اے رسول اپنے کپڑوں کو پاک رکھئے (المدثر ۳)۔ آپ نے فرمایا طہارت و پاکیزگی نصف ایمان ہے یعنی نصف ایمان روح و نفس و قلب (باطن) کی طہارت و لطافت ہے (کفر و مشرک اور معصیت کی نجاستوں سے پاک) اور نصف ایمان ظاہرہ پاکیزگی ہے۔

- ۱ مرد ہو یا عورت ہفتہ میں ایک مرتبہ ضرور نہایتے (صحیح بخاری و صحیح مسلم)
- ۲ بغل کے بالوں کو اکھاڑتا رہے (صحیح مسلم)
- ۳ بغل کے بال اکھاڑنے میں چالیس دن سے زیادہ کا وقفہ نہ ہو (صحیح مسلم)
- ۴ ناف کے نیچے کے بالوں کو مونڈ دیا کرے ان بالوں کے مونڈ نے میں چاہیں

دن سے زیادہ وقفہ نہ کرے (صحیح بخاری و مسلم)

⑤ ناخن کا ٹوٹا رہے۔ ناخن کا ٹنے میں چالیس دن سے زیادہ کا وقفہ نہ کرے (صحیح مسلم)

⑥ ناک الٹے ہاتھ سے سنکے، پیروں کو الٹے ہاتھ سے دھوئے (صحیح ابن خزیمہ)

⑦ سوتے وقت آنکھوں میں سرمہ لگائے، ہر آنکھ میں تین سلائیاں لگائے (احمد الترمذی والنسانی)

⑧ سر پر بال رکھے (ابوداؤد، ترمذی) بال منڈائے نہیں (صحیح بخاری) سر کے بال پر آنکھ نہ ہونے دے بلکہ ان کا اکرام یعنی تیل ڈالتا رہے ان کی اصلاح کرتا رہے (ابوداؤد)

⑨ بچوں کے بال منڈوانے میں کوئی مضائقہ نہیں (النسانی)

⑩ اگر بال گھنے ہوں تو روزانہ کنکھی کرے (النسانی)

⑪ سر میں کثرت سے تیل ڈالتا رہے۔ اکثر سر پر کچھ اور ٹھہرے رہے (تریخ السنہ)

⑫ بی کا جھوٹا پانی پاک ہوتا ہے اور اس سے وضو وغیرہ کیا جاسکتا ہے (مالك و احمد ابو داؤد)

⑬ جب ناپاک کپڑے کو دھو کر پاک کیا جائے تو اس کا خشک ہونا ضروری نہیں ترک پر کپڑا پہن کر نماز پڑھی جاسکتی ہے (صحیح بخاری و صحیح مسلم)

⑭ اگر کپڑے پر منی لگ جائے تو اس حصے کو جہاں منی لگی ہو دھو دلے اگر منی خشک ہو تو اس سے کھڑج دے (صحیح بخاری و صحیح مسلم)

اگر مذی نکلے تو شرعاً کو دھوتے اگر بدن پرمذی لگ جائے تو بدن کو دھوڑالے وضو کر کے نماز پڑھ لے (غسل کرنے کی ضرورت نہیں) اگر کپڑے پرمذی لگی ہو تو کپڑے کو دھولے (صحیح بخاری و صحیح مسلم، ابو داؤد، ترمذی) (امنی ایک لعاب دار یا یہ (یعنی) پانی ہے جو مردوں کے پیشایب آتے کے سوراخ سے اکثر خصوصاً صاحب خیالات میں جنسی پر اگندگی ہو تو نکلتا ہے اس کا زنگ پانی جیسا سفید ہوتا ہے متنی کا زنگ گرلا سفید ہوتا ہے)

اگر شیرخوار لڑکا جو کھانا نہ کھاتا ہو کپڑے پر پیشایب کر دے تو کپڑے پر پانی بھادے۔ اگر شیرخوار لڑکی کپڑے پر پیشایب کر دے تو اسے دھونا چاہیئے۔ (ابوداؤد، صحیح ابن خزیمہ)

اگر روزہ کی حالت میں اختلام ہو جاتے (یعنی دو پر کوسیا اختلام ہو گیا) تو روزہ پورا کرے (الذارقطنی) اختلام ہونے پر غسل فرض ہو جاتا ہے (صحیح بخاری مسلم)

جو شخص بست کو تملا تے اسے غسل کرنا چاہیئے (الحاکم)

جنازہ اٹھانے والے کو چاہیئے کہ وضو کر لے (ابوداؤد ترمذی)

اولاد

اولاد اگر نیک و صالح ہو تو بہت بڑی نعمت ہے ورنہ اولاد والدین کی دنیا و آخرت دونوں بر باد کر دیتی ہے۔ اولاد کی تعلیم و تربیت والدین کے فرائض میں سے ہے اگر والدین خود دینی مزاج رکھتے ہوں اور تمام فرائض و سنن پر عمل کرتے ہوں تو وہ بچوں کے لئے عملی نمونہ بن جاتے ہیں اور پچھے تمام باتیں خود بخوبی سیکھتے چلے

جاتے ہیں والدین اگر چاہتے ہیں کہ ان کی اولاد صحیح معنی میں مسلم بنے اور اس میں وہ تمام صفات موجود ہوں جو دینی شرعی معاشرتی زندگی کے لئے لازمی ہیں تو انہیں خود عملی تہذیب بننا چاہتے ہیں چونکہ پچھے وہی کچھ سیکھتا ہے جو دیکھتا ہے۔

① جب پچھے پیدا ہو تو اس کے دونوں کانوں میں اذان دے (احمد و ترمذی)
نoot :- سیدھے کان میں اذان اور الٹے کان میں اقامۃ کرنے کے متعلق کوئی حدیث صحیح نہیں ہے۔

② رطکے کی ختنہ کرائے (صحیح بخاری و مسلم)

③ پچھوں کو نماز کا پابند بنائے۔ جب وہ سات سال کے ہو جائیں تو انہیں نماز کا حکم دے اور خود نماز کا سختی سے پابند رہے۔ جب وہ دس سال کے ہو جائیں تو انہیں نماز نہ پڑھنے پر سزادے انہیں علیحدہ بستریوں پر سلاۓ (ایک پچھے کو دوسرے کے ساتھ ایک ہی بستر پر نہ سلاۓ) (طفہ ۱۳۲ - ابو داؤد - ترمذی)
④ اولاد کی محبت میں ایسا نہ ہو کہ اللہ تعالیٰ کے ذکر و احکام سے غافل ہو جائے (منافقون ۹)

⑤ اینی اولاد کو اللہ تعالیٰ کی نافرمانی سے بچائے تاکہ وہ دوزخ سے بچ جائیں (التحریم ۶)

⑥ ایسی اولاد سے ہوشیار رہے جو اللہ تعالیٰ کی نافرمانی میں مبتلا کرے۔ (نیکا بن ۱۲)

⑦ رطکیوں کے ساتھ حسن سلوک سے پیش آئے ان کو دبال نہ سمجھئے ان کے ساتھ حسن سلوک کو دوزخ کے آگے رکاوٹ بن جانے کا بسب سمجھئے (صحیح بخاری و مسلم)

- ۸ اولاد کے درمیان برابری کا برتاؤ کرے۔ ناالصاقی نہ کرے اپنی عطا اور بخشش میں سب کو برابر رکھے (صحیح بخاری و مسلم)
- ۹ اولاد کو ادب سکھاتے ہے، تنبیہہ کرتا رہے (اللہ تعالیٰ کے معاملہ میں نہیں ڈرا تما رہے ضرور تما سزا بھی دے لیکن چہرہ پر نہ مارے) (صحیح بخاری و صحیح مسلم)
- ۱۰ مناسب رشتہ ملتے ہی اولاد کی شادی کر دے دیر نہ لگائے (النور ۳۲
احمد و ترمذی)
- ۱۱ اولاد کے کھانے پینے اور دوسری ضروریات کا خیال رکھے اولاد کے ساتھ شفقت سے پیش آئے (صحیح مسلم)

اقرباً

اسلام نے رشتہ داری یا قرابت داری جو معاشرتی زندگی کے لئے بہت ہی ہم ہے اس کو برقرار رکھنے اور کسی حالت میں اس کو منقطع نہ کرنے پر ٹڑاز ور دیا ہے اگر انسان میں ملاپ اور تعلقات کو ختم کر لے تو اس کی زندگی اجیرن ہو جائے گی۔ معاشرہ یہی غیر مسلم رشتہ داروں سے اور دوستوں سے بھی علیحدگی نہیں اختیار کی جاسکتی اسی لئے غیر مسلمین سے بھی حسن سلوک کا حکم دیا ہے۔ دینی معاملات میں غیر مسلم رشتہ دار تو کیا اپنے مسلم قرابت داروں سے بھی نباہ کا سوال پیدا نہیں ہوتا لیکن اس معاملہ میں بھی بدسلوکی بد اخلاقی کا مظاہرہ نہیں ہونا چاہیے بہت ہی حسن و خوبی کے ساتھ معاشرتی تعلقات رکھتے ہوئے دینی امور کو فوقيت دی جانی چاہیے ایک مسلم کوئی ایسا قدم نہیں اٹھا سکتا جس سے قرابت دار خوش دراضحی ہوں مگر اللہ تعالیٰ

کی حکم عدالی ہو جلتے۔

① رشته کو نہ تورے بلکہ ملائے رکھے رشته داروں کے ساتھ حسن سلوک کرے (صحیح بخاری و صحیح مسلم)

② جو شخص رشته تورے اس سے بھی خود رشته نہ تورے۔ رشته تورنے والے سے رشته کو ملائے رکھنا ہی درحقیقت رشته کو ملانا ہے۔ رشته ملائے رکھنے والے گئے رشته ملانا تو محض بدله ہے۔ رشته ملانا نہیں ہے (صحیح بخاری)

③ رشته داروں کے حقوق ادا کرنے از ہے (بنی اسرائیل ۲۶)

④ اگر رشته داروں کو دینے کے لئے کچھ نہ ہو تو نرمی سے بات کرے۔ (بنی اسرائیل ۲۸)

⑤ اگر کوئی شخص اپنے کسی رشته دار سے جس کے پاس مال ہو کچھ مال طلب کرے اور وہ نہ دے تو قیامت کے دن جہنم سے ایک سانچ پ نکلے گا جو مال نہ دیجے والے کے گلے میں مثل طوق لٹک جائے گا۔ (الطبرانی)

⑥ ایسے غیر مسلم کے ساتھ نیکی اور حسن سلوک کرنے میں کوئی حرج نہیں جو نہ دین کے معاملہ میں مسلمین سے لڑے، نہ مسلمین کو ان کے ملک سے نکلے اور نہ نکالنے والوں کی مدد کرے (المتحنہ ۸ - ۹)

⑦ کافر کو برا کہہ کر اس کے مسلم رشته داروں کو تلطیف نہ پہنچائے (الحاکم بوجع الامانی)

⑧ کافر کو اس کے احسان کا بدلہ دے (صحیح بخاری)

⑨ کافر قوم کی تعالیٰ نہ کرے (ترمذی)

۱۰) کافر سے جو عہد کرے لسے پورا کرنے جتنک وہ عہد پورا کرتا رہے اور جب تک وہ مسلمین کے خلاف کسی کی مدد نہ کرے (التوبہ ۳ - ۷)

والدین

حقیقی والدین کے علاوہ نسبتی والدین یعنی خسرا در خوش دامن (یعنی سسر اور ساس بھی ایک لحاظ سے والدین ہی کے زمرہ میں آتے ہیں ایک طرف اگر اڑکے کے والدین ہیں تو دوسری طرف اڑکے والدین - والدین کے جواہسانات اولاد پر ہوتے ہیں ان کا بدلہ دینا اولاد کی بس کی بات نہیں والدین کا زتبہ اس قدر عظیم ہے اور ان کے احسانات اس قدر گران قدر ہوتے ہیں کہ اولاد کی عظیم سے عظیم تر خدمات بھی ان کے احسانات کا صلحہ نہیں ہو سکتیں۔ خوش قسمت ہے وہ اولاد جس کے والدین بڑھاپے کو پالیں اور اولاد کو ان کی خدمت کے لئے طویل وقت مل جائے اور ہر لمحہ والدین کی دعائیں ملتی رہیں ان کی ناراضی کو اپنے لئے ایک عظیم ساتھ سمجھنا چاہیے ماں کے زتبہ کی عظمت تو یہ ہے کہ اس کے پیروں تلے جنت ہے اور باپ کی عظمت کا اندازہ اس بات سے کیجیے کہ اگر باپ (بھویں کوئی ایسی نازبیا اور ناقابل برداشت برائی دیکھے) بیٹے سے بیوی کو طلاق دینے کے لئے کہے تو حکم ہے کہ اس کو طلاق دے

- دے -

- ①) والدین کے ساتھ حسن سلوک سے پیش آئے (بنی اسرائیل ۲۳)
- ②) بوڑھے ماں باپ کے سامنے اف بھی نہ کرے ان سے جب بات کرے ادب سے کرے (بنی اسرائیل ۲۳)

- ③ مال باپ کے سامنے محبت اور عجز و انکساری کے ساتھ اپنے بازو بھکانے رکھے ان کی خدمت کرتا رہے (بنی اسرائیل ۲۳)
- ④ مال باپ کے حق میں اس طرح دعا کرے رَبِّ ارْحُمُهُمَاكَمَا رَبَّيْنِي صَغِيرًا۔ (ترجمہ) اے رب جس طرح انہوں نے مجھے بچپن میں شفقت سے پالا اسی طرح تو ان پر شفقت فرماء (بنی اسرائیل ۲۴)
- ⑤ مال باپ کا شکر ادا کرتا رہے ان کی خدمت کی قدر دافی کرے (لقمان ۱۲)
- ⑥ کافر مال باپ کے ساتھ بھی اچھا سلوک کرے (صحیح بخاری و صحیح مسلم)
- ⑦ مال کے ساتھ باپ سے زیادہ حسن سلوک سے پیش آئے (صحیح بخاری مسلم)
- ⑧ مال باپ کی نافرمانی قطعًا نہ کرے (صحیح بخاری)
- ⑨ اپنے مال باپ کو گالی دلانے کا سبب نہ بنئے یعنی دوسرا شخص کے مال باپ کو گالی نہ دے درہ وہ بھی جو اباؤ گالی دے گا (صحیح بخاری و مسلم)
- ⑩ مال باپ کے مرنے کے بعد ان کے لئے دعائے استغفار کرتا رہے ان کے عہد کو پورا کرے ان کے رشتہ داروں سے نیک سلوک کرے ان کے دوستوں کی عزت کرے (صحیح بخاری)
- ⑪ مال باپ کی خدمت کو جہاد پر تزییع دے (صحیح بخاری)
- ⑫ والدین کی اجازت سے جہاد کرے (ابوداؤد)
- ⑬ اپنے مال کو باپ کا مال سمجھئے (ابن ماجہ)

پڑوسی

پڑوس کی اہمیت کا اندازہ معاشرتی زندگی میں اس بات سے ہوتا ہے کہ آپ نے فرمایا کہ اگر پڑوسی اچھا کیا تو اپنے کو اچھا سمجھئے اور اگر برا کیا تو اپنے کو برا سمجھئے (ابن ماجہ) لہذا پڑوسی سے خوشگوار تعلق رکھنا بہت ضروری ہے آپ نے فرمایا کہ حضرت جبریلؑ نے پڑوسی کے حقوق کے بارے میں اس قدر زور دیا کہ مجھے خیال ہوا کہ پڑوسی دراثت میں حصہ داریں جائے گا۔ اچھا پڑوس ایک بہت بڑی تعمت ہے خصوصاً بچوں کے لئے چونکہ بچے پڑوس اور محلمہ ہی کے ماحول میں بتی پلتے ہیں پڑوس کے ماحول اور تعلقات کو پرائگنڈہ نہ ہونے دیجئے خود بھی اچھے پڑوسی بنئے۔

۳۶

- ① دور اور پاس کے پڑوسی کے ساتھ حسن سلوک سے پیش آئے (النسار)
- ② اپنے پڑوس کے فقر و فاقہ کا خبیال رکھئے، اپنے سالن میں پانی زیادہ الدار اور کچھ سالن پڑوسیوں کے ہاں بھیج دے (صحیح مسلم)
- ③ ایسا آدمی ایمان سے محروم ہے جو خود پیٹ بھر کر سوجلتے اور پڑوسی کے بھوکا ہوتے کا علم ہوتے ہوئے اسے کچھ نہ کھلانے (البزار طبرانی بیہقی)
- ④ جسی پڑوسی کا دروازہ دوسرے پڑوسیوں کے دروازہ کے مقابلہ میں سب سے زیادہ قریب ہواں کا حق سب سے زیادہ سمجھئے تھے، تھا لف میں اس کو مقدم رکھے (صحیح بخاری)
- ⑤ پڑوسی کو کسی قسم کی تکلیف نہ پہنچائے پڑوسی کو تکلیف پہنچاتے والا جنتی

ہو سکتا ہے اور نہ مون (صحیح بخاری)

۶) مکان وغیرہ بھتے وقت پڑوسی کو ترجیح دے اگر دونوں کے مکان کا راستہ ایک ہو تو اپنے مکان پر پڑوسی کا زیادہ حق سمجھے اگر پڑوسی نہ ہو تو اس کا انتظا کرے (احمد۔ ابو داؤد)

۷) اپنی دیواریں پڑوسی کو کھونٹی ٹھونکنے سے منع نہ کرے (صحیح مسلم)

۸) اپنی پڑوسن کے معمولی سے معمولی تحفہ کو خیر نہ سمجھے (صحیح مسلم)

شرمگاہ

عورت اور مرد کے جسم کے مخصوص حصوں کو جن سے بول و برآز (پیشاب پاخانہ) کا اخراج ہوتا ہے شرمگاہ کہا جاتا ہے اور اس لئے بھی کہ ان کو دوسرے افراد کے سامنے کھولنے سے قدرتاً شرم محسوس ہوتی ہے جب بچے میں شعور پیدا ہوتا ہے تو وہ فطرتاً ان حصوں کو دوسروں کے سامنے کھولنے کو پسند نہیں کرتا۔ درحقیقت جسم کے یہ حصے چھپانے ہی کے لئے ہیں ان کا چھپانا انسان کی فطرت میں ہے۔ جب آدم اور ہوئے کے جنت کے کپڑے انداز دیئے گئے تو انہوں نے فوراً ان حصوں کو جنت کے درختوں کے پتوں سے ڈھانکا حالانکہ ایسا معلوم ہوتا ہے کہ اس وقت تک ان کو چھپانے کی تعلیم نہیں دی گئی تھی یہ شرم و حیا انسان کی فطرت میں اللہ تعالیٰ نے دلیعت کر دی ہے اگر بچے کی اس فطرت کو پیشاب پاخانہ کراتے وقت ملحوظ نہ رکھا جائے تو پھر قتہ رفتہ شرم و حیا کا احساس کم سے کم تر ہوتا جاتا ہے اور بچہ بڑا ہو کر بے شرم ہو جاتا ہے لہذا ضروری ہے کہ بچپن ہی سے شرمگاہ ہوں کو دوسرے لوگوں کے سامنے

کھولنے سے احتیاط برتنی چاہئے۔

- ① کسی دوسرے کی شرمگاہ کی طرف نہ دیکھے (صحیح مسلم)
- ② اپنی بیوی اور لونڈی کے علاوہ کسی کے سامنے اپنی شرمگاہ کو نہ کھولے بلکہ تنہائی میں بھی نہ کھولے کیونکہ اللہ تعالیٰ ازیادہ حقدار ہے کہ اس سے شرم کی جائے (ابوداؤد۔ الترمذی)
- ③ نہ اپنی ران کسی کے سامنے کھولے نہ کسی کی ران دیکھے (ابوداؤد۔ ترمذی)
- ④ مرد مرد کے ستر کو نہ دیکھے اور عورت عورت کے ستر کو نہ دیکھے اور نہ دو مرد ایک پرٹے میں لپٹیں اور نہ دو عورتیں ایک پرٹے میں لپٹیں (صحیح مسلم)
- ⑤ اگر کسی غیر محرم عورت پر نظر پڑ جائے اور دل میں اس کا خیال آتے تو اپنی بیوی کے پاس آئے اور اس سے اپنی خواہش پوری کرے اس طرح بری خواہش جاتی رہے گی (صحیح مسلم)

حہمان اور میزبان

کسی کے ہاں حہمان ہونے اور میزبانی کرنے کا روزمرہ کا واسطہ ہے۔ کون سا ایسا اگر ہو گا جو میزبانی کی سعادت سے بہرہ ورنہ ہوتا ہو۔ لبستر طبیہ اس کو سعادت سمجھے۔ میزبانی سے نہ صرف معاشرتی فوائد حاصل ہوتے ہیں، اخلاص محبت اخوت ایثار و فربانی جیسی صفات کا اظہار ہوتا ہے بلکہ اللہ تعالیٰ کی خوشنودی بھی حاصل ہوتی ہے۔ ایک صحابی رسول ﷺ کی میزبانی جس نے خود کو اور بیوی کو بھوکار کر کر اخلاص محبت اخوت اور فربانی کا ایسا نقشہ پیش کیا کہ چراغ گل کر کے نہمان کو کھلایا اور خود

- بھوکے رہے یہ اللہ تعالیٰ کے دوس قدر پسند آیا کہ اس کا ذکر قرآن مجید میں کیا۔
- ① میزبان کو چاہئے کہ گھر کے باہر جا کر مہمان کا استقبال کرے اور واپسی میں اسے رخصت کرنے کے لئے گھر کے باہر تک جاتے (صحیح بخاری)
- ② مہمان کا اکرام کرے اس کے آنے سے خوش ہوا اس کو دیکھو کر مر جبا و خوش آمدی کئے تین دن تک مہمان کی ضیافت کرے ایک دن اور ایک رات اچھی طرح خاطرومدارات کرے لیکن تکلف سے بچے (صحیح بخاری)
- ③ مہمان کو چاہئے کہ میزبان کے ہاتھ میں دن سے زیادہ ٹھر کر اسے پیشان نہ کرے (صحیح بخاری)
- ④ مہمان کھائے پینے لیکن میزبان سے یہ نہ پوچھے کہ وہ چیزیں اسے کس طرح حاصل ہوئیں (الحاکم المستدرک)
- ⑤ اگر کوئی شخص مہمانی نہیں کرتا تو اس سے بدلہ نہ لے بلکہ اگر وہ مہمان ہو تو اس کی صہافی کرے (ترمذی)
- ⑥ مہمان کو چاہئے کہ میزبان کے لئے اس طرح دعا کرے "اللَّهُمَّ بارِكْ لَهُمْ فِيمَا رَزَقْتَهُمْ وَاغْفِرْ لَهُمْ وَارْحَمْهُمْ" (ترجمہ) اے اللہ جو روزی تو نے ان کو عطا فرمائی ہے اس میں ان کو برکت عطا فرماناں کی مغفرت فرمان پر حم فرم۔ (صحیح بخاری)
- ⑦ جب کسی قوم کا باعزت آدمی (البطور مہمان) آئے تو اس کا (خاطر خواہ) اکرام کرے (ابن ماجہ - ابن خزیمہ)
- ⑧ اگر کوئی مسلم کسی قوم کے ہاں مہمان ہو تو پوری قوم پر اس کی مہمان داری

لازم ہے، اگر وہ نہ کریں تو حقِ مہمان داری ان سے بذریعہ طاقت و صول کی جائے
ہر مسلم کو چاہیئے کہ اس مہمان کی مدد کرے۔ (احمد، ابو داؤد)

نوت: یہ صورت مسافر کے لئے ہے اگر کسی مسافر کو دورانِ سفر کسی مقام (گاؤں
دیہات) میں ٹھہرنا پڑے تو وہ پوری قوم کا مہمان ہو گا چونکہ وہاں کوئی اس کا رشتہ دا
تو ہو گا نہیں جس کے ہاں وہ قیام کرے۔ عام طور پر ایسے مسافر گاؤں کی مسجد میں
ٹھرتے ہیں تو پوری قوم کو اطلاع ہو جاتی ہے کہ مہمان آیا ہے۔ اگر کوئی اس کی حمافی
نہیں کرتا اس کو تکلیف پہنچتی ہے تو وہ حکومت (اگر اسلامی حکومت ہو) سے شرکت
کر سکتا ہے اور حکومت وقت ان لوگوں کو تنبیہ کرے گی کہ آئندہ کسی ایسے مسافر
کو تکلیف نہ ہو۔

⑨ اگر حمافی مہمان کے شایانِ شان نہ ہو تو میزبان سے مہمان کا حق و صول
کیا جائے (صحیح بخاری)

نوت: یہ صورت بھی اسلامی معاشرہ اور اسلامی حکومت کے منعقوٹ ہے ایک
غیرِ بنا دار شخص کسی امیر و کبیر کا مہمان ہو تو اسلام اس بات کو پسند نہیں کرنا کہ وہ
مہمان کو روکھی سوکھی پر ٹھادے اگر کوئی ایسا کرتا ہے تو مہمان میں نفرت اور حسد کے
خذبات پیدا کرنے میں مدد و محاون ہونا ہے اور ایسے خذبات پورے اسلامی معاشرہ
کے لئے انتہائی مضر ہوں گے۔ اگر اسلامی حکومت کے علم میں یہ بات آجائے تو وہ اسے
شخص کو سخت تنبیہ کرے گی کہ پھر ایسی حرکت کا اعادہ نہ ہو۔

طلاق - خلع و عدّت

طلاق مرد (یعنی شوہر) کی طرف سے اور خلع عورت (یعنی بیوی) کی طرف سے ہوتی ہے جس کے بعد میاں بیوی کی ازدواجی تعلقات ختم ہو جاتے ہیں اور دونوں علیحدہ ہو جاتے ہیں اس طرح گھر بلوزندگی نباہ ہو جاتی ہے۔ اگرچہ ہوں تو بہت سے مسائل پیدا ہو جاتے ہیں۔ خاندانی نظام میں ٹوٹ چھوٹ ہو جاتی ہے اور پھر معاشرہ میں دونوں ہی کو اچھی نظر سے نہیں دیکھا جاتا۔ قصور ایک کا ہو یا دونوں کا۔ رسول اللہ صلی اللہ علیہ وسلم کے ارشاد کے مطابق حلال کاموں میں اللہ تعالیٰ کو سب سے زیادہ ناپسندیدہ کام یہی ہے۔ اسی لئے شرعی طور پر دونوں کو تلقیاً تین ماہ کا موقع دیا جاتا ہے کہ وہ چیزیات سے نہیں بلکہ بہت ہی ہوش و حواس سے اس رشتہ کو جو اللہ کی امان اور اللہ کے کلمہ کے ساتھ حاصل کیا تھا ختم کیا جائے۔

طلاق

① ایک مرتبہ یا دو مرتبہ طلاق دینے کے بعد شوہر اپنی بیوی سے رجوع کر سکتا ہے (البقرة ۲۲۹)

② تیسرا مرتبہ طلاق دینے کے بعد رجوع نہیں کر سکتا (البقرة ۲۳۰)

③ پہلی یا دوسری طلاق دینے کے بعد رجوع کرنے (یعنی معاشرتی اور ازدواجی تعلقات) کا حق صرف عدّت (یعنی مدت تین طریقے سے مراد وہ مدت ہے جو دو

اڑیت ماہانہ کے درمیان ہوتی ہے) کے زمانہ میں ہے۔ عدّت کے گذر جانے کے بعد

رجوع کا حق ختم ہو جاتا ہے۔ دوبارہ نکاح کرنا چاہیے۔ رجوع کا حق مرت اس صورت میں ہے کہ شوہرا اصلاح کا ارادہ کرے اور دوبارہ نکاح کی اجازت صرف اس صورت میں ہے کہ شوہرا اور بیوی دونوں معروف کے مطابق باہمی رضامندی کا اظہار کریں اور جب رضامند ہو جائیں تو پھر کوئی شخص نکاح میں رکاوٹ نہ ڈالے (البقرۃ ۲۳۲)

۳۔ تبیری طلاق کے بعد نہ رجوع کر سکتا ہے اور نہ دوبارہ نکاح کر سکتا ہے البتہ اگر وہ عورت کسی دوسرے مرد سے نکاح کرے اور پھر وہ مرد جماع کے بعد طلاق (یا قوت ہو جائے) دے دے تو اس عورت کا پہلے شوہر سے دوبارہ نکاح ہو سکتا ہے۔ بشیر طبیعہ دونوں کو یقین ہو کہ وہ اللہ کی حدود کو قائم رکھ سکیں گے یعنی شریعت الہیہ کی پابندی کر سکیں گے اگر دوسرے شوہر نے جماع نہ کیا ہو تو عورت پہلے شوہر سے نکاح نہیں کر سکتی (البقرۃ ۲۳۰۔ صحیح بخاری و صحیح مسلم)

۵۔ طلاق دیتے وقت یا دوبارہ نکاح کرتے وقت دو عادل گواہ کر لئے جائیں (الطلاق ۲)

۶۔ جب طلاق دینی ہو تو تین طلاقیں دے۔ ہر طلاق طریقیں (یعنی پاکی کے زمانہ میں) دی جائے۔ لیکن ایک طریقیں صرف ایک طلاق دے جس طریقیں طلاق دے اس طریقیں جماع نہ کرے (النسائی۔ صحیح بخاری و صحیح مسلم)

۷۔ اذیت ناہانہ کے زمانہ میں طلاق نہ دے۔ اگر غلطی سے دے دے تو رجوع کرے البتہ یہ طلاق شمار کی جائے گی۔ حالت حمل میں طلاق دی جاسکتی ہے (صحیح بخاری۔ صحیح مسلم)

- ۱۱) تین طلاقیں ایک طریقے کمٹھی نہ دے اگر دانستہ یا نادانستہ دے دے تو یہ تین طلاقیں ایک شمار ہوں گی (النسائی۔ نبیل الاوطار)
- ۱۲) مرد بغیر ناگزیر ضرورت کے طلاق نہ دے اور نہ عورت بغیر ناگزیر حالات کے طلاق لے (ابوداؤد۔ ترمذی)

مطلقہ عورت (وہ عورت جس کو طلاق دیدی گئی ہو)

- ۱) مطلقہ عورت کو اگر حمل ہو تو اسے چھپائے نہیں (آل البقرہ ۲۲۸)
- ۲) شوہر کو چاہیے کہ طلاق دینے سے پہلے جو کچھ بیوی کو دیا ہے اس میں سے کچھ بھی واپس نہ لے (آل البقرہ ۲۲۹)
- ۳) مطلقہ عورت کو جس سلوک رخصت کرنے کے تکلیف پہنچانے کے ارادے سے اس کو روکے نہ رکھے (اطلاق ۲)
- ۴) مطلقہ عورت کو جب رخصت کرنے توہر حالت میں اسے ضرور کچھ دے (آل البقرہ ۲۳۱)
- ۵) تنبیری طلاق سے پہلے بیوی کو گھر سے نہ نکالے نہ عدت کے زمانہ میں گھر سے نکال لے نہ وہ خود نکلے البتہ اگر وہ کھلی بے جیائی کی بات کرنے تو گھر سے نکال سکتا ہے (اطلاق ۱)
- ۶) عدت کے زمانہ میں مطلقہ عورت کو اپنی استطاعت کے مطابق اپنے گھر میں جگہ دے اس کو تنگ کرنے کے لئے تکلیف نہ پہنچائے نہ اس کو اپنے گھر کے علاوہ کسی اور مکان میں رکھے (اطلاق ۳)

- ⑦ پہلی اور دوسری طلاق کے بعد بیوی عدت کے زمانہ میں اس کوناں و نفقة دے یعنی اس کے تمام اخراجات برداشت کرنے تسلیمی طلاق کے بعد شوہر کے ذمہ نہ اس کے اخراجات ہیں اور نہ اس کے رہنے کا بندوبست (صحیح مسلم)
- ⑧ مطلقة عورت جب تک نکاح نہ کرے بچہ کی زیادہ حقدار ہے (احمد)
ابوداؤد)
- ⑨ اگر مطلقة عورت حاملہ ہو تو وضع حمل تک اس کے اخراجات برداشت کرے اور اس کو اپنے گھر ہی میں رکھے (الطلاق ۶) حاملہ عورت کی عدت وضع حمل تک ہے۔
- ⑩ مطلقة عورت مقرہ عدت گزارے پھر نکاح کرے (الطلاق ۱)
- ۱۱ نکاح ہو جانے کے بعد بیوی کے پاس جانے سے پہلے طلاق دے دے تو نصف مہر ادا کرے اگر اتفاق سے مہر مقرہ ہوا ہوا اور بیوی کے پاس جانے سے پہلے طلاق دے تو بھی دستور کے مطابق حسب چیزیت کچھ دے (البقرة ۲۳۴، ۲۳۵)
- ۱۲ مطلقة عورت سے محض اس لئے نکاح نہ کرے کہ اس کو طلاق دے کر پہلے شوہر کے لئے حلال کرے اور نہ پہلا شوہر اس مقصد کے لئے مطلقة کا کسی سے نکاح کرائے (اور بعد میں اس کو مجبور کر کے یا رضامندی سے بغیر جماع کئے یا جماع کئے جانے کے بعد طلاق دلوائے تاکہ خود نکاح کرے یعنی حلالہ کر لے) (المداری)

عدت

عدت اس مدت کو کہتے ہیں جس میں مطلقة عورت یا وہ عورت جس کا شوہر مر گیا

ہونکاح نہیں کر سکتی۔

① اسی مطلقہ عورت جس کو اذیت مانہنے ہوتی ہو اس وقت تک عدت میں بیٹھے جب تک طلاق کے بعد تین ماہانہ اذیتیں نہ گزر جائیں (البقرہ ۲۳۸)

② اگر بڑی عمر ہونے کی وجہ سے اذیت مانہنے بند ہو جائے یا اتنی کم عمر ہو کہ اذیت مانہنے کا آغاز نہ ہوا ہو تو تین جیئے عدت میں بیٹھے اگر حاملہ ہو تو وضع حمل تک عدت میں بیٹھے (الطلاق ۳)

③ شوہر کے مرنے کے بعد عورت کو چار ماہ دس دن عدت میں بیٹھنا چاہیئے (البقرہ ۲۳۳)

④ عدت کے زمانہ میں عورت نہ زیور پہنے اور نہ خضاب لگائے (ابوداؤد)

⑤ عدت کے زمانہ میں اگر آنکھیں دکھنے آجائیں تب بھی سرمه نہ لگاتے۔ (صحیح بخاری و مسلم)

⑥ عدت کے زمانہ میں عورت نکاح نہیں کر سکتی عدت گزر جانے کے بعد نکاح کر سکتی ہے (البقرہ ۲۳۳)

⑦ کسی مذکورہ بات جائز نہیں ہے وہ ایسی عورت کو جو عدت میں ہونکاح کا پیغام بھیجے نہ وہ دونوں آپس میں کوئی عہدو بیان کریں۔ البتہ مرد کنایتہ کوئی بات کہہ دے تو کوئی مضائقہ نہیں (البقرہ ۲۳۵)

⑧ اگر بیوی کو باختہ لگانے سے پہلے (سخت سے پہلے) طلاق دے دے تو کوئی عدت نہیں (الاحزان ۳۹)

⑨ اگر باختہ لگانے (صحبت سے) سے پہلے شوہر مر جائے تو بیوی عدت میں

بیہتے (ترمذی)

- ⑩ اگر بیوی خود طلاق لے تو عدت صرف ایک اذیت مانہتے ہوگی اور طلاق بھی ایک ہوگی (النسائی - صحیح بخاری)
- ⑪ مطلقة عورت کی عدت پہلی طلاق سے شروع ہوتی ہے اگر تین مسلسل طردیں میں سے ہر طریقے طلاق دی جائے تو تیسرا طلاق کے بعد عدت کی مدت صرف ایک اذیت مانہ رہ جاتی ہے (الطلاق ۱، النساءی)
- ⑫ عدت کی مدت کا اچھی طرح حساب رکھے (الطلاق - ۱)
- ⑬ عدت کے زمانہ میں اپنے گھر میں رہے صرف ضرورتاً باہر نکلے یا اس گھر میں رہے جہاں شوہر کی وفات کی خبر پہنچے (صحیح مسلم، الترمذی، الحاکم)

خلع

اگر بیوی خود طلاق لے اور شوہراس کو طلاق دے دے تو اس علیحدگی کو خلع کتتے ہیں۔

- ① اگر نیہ اندر لیشیہ ہو کہ میاں بیوی اللہ تعالیٰ کے حکم کے مطابق نباہ نہ کر سکیں گے تو بیوی شوہر کو کچھ مال دے اور اس سے چھٹکارا حاصل کر لے لیکن یہ مال مہر سے زیادہ نہ ہو (البقرة ۲۲۹ - ابن ماجہ - نیل الاوطار)
- ② اگر شوہر کے دین اور اخلاق میں کوئی خرابی نہ ہو پھر بھی اگر بیوی اس کو پسند نہ کرے اور اس کے حقوق کی ادائیگی میں اُس سے قصور کا اندر لیشیہ ہو تو وہ خلع لے سکتی ہے شوہراس کو طلاق دے دے (صحیح بخاری)

۳ مخلوع عورت خلع کے بعد اپنے میکے چلی جائے اور ایک اذیت مابہانہ عذر
بین بیٹھئے (النسائی، نیل الاوطار)

نوٹ :- اگر عورت خلع چلے ہے مگر مرد طلاق نہ دے تو عورت عدالت کا
دوازہ کھٹکھٹائے گی۔ قاضی مرد کو بلاکراس سے طلاق دینے کو کہے گا اگر مرد
طلاق نہ دے تو قاضی نکاح فسخ کر دے گا اور عورت آزاد ہو جائے گی۔ پھر وہ
کسی دوسرے مرد سے نکاح کر سکتی ہے۔

طلاق کے بعد بچہ کی پرورش کرنا اور دودھ پلانا

۱ طلاق کے بعد بچہ کی پرورش کی زیادہ حقدار ماں ہے جب تک دوسرا
نکاح نہ کرے (احمد۔ ابو داؤد) ۔

۲ اگر ماں مرجا تے تو بچہ کی پرورش کی سب سے زیادہ حقدار اس کی خانہ
ہے (صحیح بخاری و مسلم)

۳ اگر بچہ بڑا ہو تو اسے اختیار ہے خواہ ماں کے ساتھ رہے یا باپ کے
ساتھ (الترمذی۔ والنسائی)

۴ اگر شوہر اپنی مطلقة بیوی سے اپنے بچے کو دودھ پلانا چاہے تو مطلقة
بیوی کو دودھ پلانا چلے ہیں۔ اگر شوہر پورے دو سال دودھ پلانا چاہے تو مطلقة
بیوی کو دو سال تک دودھ پلانا چاہے ہے (البقرة ۲۳۳)

۵ دودھ پلانے کے زمانہ بین مطلقة بیوی کا لکھانا اور کپڑے دستور کے
مطابق بچہ کے باپ کے ذمہ ہوں گے (البقرہ ۲۳۳)

④ دودھ پلانے کے سلسلہ میں نہ ماں کو تکلیف دی جائے نہ باپ کو (یعنی ہر کام معروف کے مطابق ہو) (البقرۃ ۲۲۳)

⑤ اگر باپ نہ ہو تو ماں کا کھانا اور کپڑے وارث کے ذمہ ہونگے (البقرۃ ۲۲۳)
⑥ دو سال سے پہلے ماں اور باپ کے باہمی رضامندی اور مشورے کے بعد دودھ چھپڑایا جاتے (البقرۃ ۲۳۳)

⑦ اگر مطلقہ بیوی کے علاوہ کسی اور عورت سے دودھ پلوانا چاہئے تو کوئی حرج نہیں لشیر طبیکہ اس کو معروف کے مطابق اجرت دی جائے (البقرۃ ۲۳۳)

انگوٹھی اور مُر

① انگشت شہادت اور زیع کی انگلی میں انگوٹھی یا مُر (لوگ اپنے نام کی مُر بنوایتے ہیں دستخط کرنے کی بجائے مُر لگادی جاتی ہے) نہ پہنے (صحیح مسلم)
② مُر یا انگوٹھی خواہ سیدھے ہاتھ میں پہنے یا الٹے ہاتھ میں مُر کو چھوٹی انگلی میں پہنے اور نگینہ کو تھبیلی کی طرف رکھے (صحیح بخاری مسلم)

③ مُر کے نگینہ میں "محمد رسول اللہ" نہ کہدا ہے (صحیح مسلم)
نoot :- رسول اللہ صلی اللہ علیہ وسلم نگینہ کو تھبیلی کی طرف رکھتے تھے غالباً اس لئے کہ مردوں کو زینت کی ضرورت نہیں۔ عورتوں کے لئے زینت ضروری ہے اور وہ نگینہ اور کی طرف رکھنے سے پوری ہوتی ہے۔ تھبیلی کی طرف نگینہ کا رکھنا مردوں کے لئے تو ضروری ہے۔ واللہ اعلم۔

سونا چاندی اور زیورات

- ① سونے چاندی کے بڑنوں میں نہ کھائے اور نہ پئے (صحیح مسلم)
- ② مرد سونا نہ پہنے حتیٰ کہ سونے کی انگوٹھی بھی نہ پہنے (ترنذی ونسانی)
- ③ عورت سونا پہن سکتی ہے بشرطیکہ اسے کاٹ چھانٹ کر زیور بنالیا گیا ہو (احمد۔ ابو داؤد۔ النسائی)
- ④ عورت اپنے زیورات (زینت) کو کسی پر ظاہرنہ کرے (سوائے ان کے جنکی تفصیل لباس کے عنوان میں بیان کی گئی ہے) مگر جتنے خود ہی ظاہر ہو جائیں (النور ۳۱)
- ⑤ عورت اس طرح پیر ما رکر رہ چلے کہ اس سے پوشیدہ زیور کا علم ہو جائے (النور ۳۱)

لباس

اللہ تعالیٰ ہمارا خالتی ہے وہی ہمارے جذبات خیالات ہماری نفسیات اور جنسی میلانات اور ان کے حرکات سے واقف ہے۔ جو قوانین اور اصول اس نے ہماری بخی و معاشرتی و عامّی زندگی کے لئے وضع کئے ہیں ان پر خوش دلی سے عمل کرنا ہمارے ہی لئے مقید ہے۔ لہذا زندگی کے ہر شعبہ میں شریعت کا پورا پورا خیال رکھنا ہمارے اپنے ہی فائدہ میں ہے۔ لباس کے معاملہ میں ہماری مادّ اور بہنوں سے شریعت کی خلاف درزی کچھ زیادہ ہی ہو رہی ہے اور انہیں اس بات کا احساس بھی نہیں ہوتا کہ ان کے اس آزادا نہ رویہ سے غیر محروم افراد کے خیالات

یہ پاکیزگی نہ رہنے کا بہت امکان ہے۔ عورتیں صرف باریک لباس ہی نہیں پہنتیں بلکہ ان کی وضع قطع کچھ اس قسم کی ہوتی ہے کہ عرب یا یونیٹ کچھ زیادہ ہی جھلکتی ہے۔ بلاوز اس قدر جھوٹا ہوتا ہے کہ جسم کا وہ حصہ جس کا غیر محرم سے چھپانا فروری ہے کھلا رہتا ہے اگر عورتوں کو اس بات کا یقین ہو جائے کہ ان عربیں حضوں کو روٹ مختصر گرم سرخ پہنے ہوتے لوہے سے داغہ جاتے گا تو اس تکلیف کا تصویر کرتے ہوتے کبھی ایسا لباس زیب تن نہ کریں مرد حضرات بھی اپنی عورتوں کو ایسے غیر شرعی لباس پہننے سے نہیں روکتے روز مختصر ان سے بھی باز پس ہو گی کہ انہوں نے قوام ہوتے ہوئے بھی اپنی عورتوں کو کیوں ایسا لباس پہننے سے نہیں روکا۔

① لباس ایسا پہنے جس سے ستر چھپ جائے اور جو زینت بخش ہو (الاعراض)

(۳۲، ۲۶)

② لباس حسب حیثیت پہنے۔ اللہ تعالیٰ نے جو نعمت دی ہے لباس سے اس کا اظہار ہونا چاہیے لیکن اتنا فیمتی بھی نہ ہو کہ اس کی شہرت ہو جائے شہرت کا لباس پہنے والے کو اللہ تعالیٰ قیامت کے دن ذلت کا لباس پہنائے گا (ترمذی احمد۔ ابو داؤد۔نسائی۔ ابن ماجہ)

③ فضول خرچی اور نکیڑ سے بچنے ہوئے عمرہ سے عمدہ لباس پہنے (احمد۔نسائی) اللہ جمیل ہے وہ جمال کو پسند کرتا ہے (صحیح مسلم) (یعنی خوبصورتی کو)

④ لباس پاک اور صاف ستھرا پہنے۔ میلا ہو جائے تو دھو لے سفید کر کر پہنے وہ بہت زیادہ پاکیزہ اور صاف ہوتے ہیں (المذہب ۳۔ احمد۔نسائی۔ ابو داؤد)

الیسا کپڑا نہ پہنے جس میں سے بوآتی ہو (ابوداؤد-نسائی) ⑤

کفار کا لباس نہ پہنے اور نہ کفار کی مشابہت کرے (صحیح مسلم) ⑥

لباس میں مرد عورت کی مشابہت نہ کرے اور نہ عورت مرد کی مشابہت کرے (صحیح بخاری) ⑦

نوت: مشابہت مشترکہ لباس میں نہیں بلکہ مخصوص لباس میں ہو گی مثلاً
شلوار دونوں کا مشترکہ لباس ہے لیکن فرماں فرماں عورتوں کا مخصوص لباس ہے اگر اس
کو مرد پہننے لگیں تو یہ عورتوں سے مشابہت ہو گی۔

⑧ مرد خالص رسمی کپڑا نہ پہنے۔ اگر دو چار انگل کا حاشیہ لگالے تو کوئی حرج
نہیں اگر خارش کی شکایت ہو تو رسمی کپڑا پہننے میں کوئی مضاائقہ نہیں (صحیح مسلم)
الحاکم۔ طبرانی۔ صحیح بخاری)

⑨ مرد کا پاجامہ یا نہ بند آدمی پنڈلی تک ہونا چاہیے اگر ٹخنوں تک نیچا کرے
تو بھی کوئی حرج نہیں لیکن ٹخنوں سے نیچا ہرگز نہ کرے۔ اگر نیکر کی نیت سے نیچا کرے
تو یہ بہت بڑا کناہ ہے (صحیح بخاری۔ ابو داؤد۔ نسائی)

⑩ تمیص اور عمame کبھی ٹخنوں سے نیچے نہ لٹکائے (ابوداؤد۔ نسائی۔ ابن ماجہ)

⑪ اگر تھہ بند کا حاشیہ آگے سے قدم پر رہے تو کوئی حرج نہیں (ابوداؤد)

⑫ عورت اپنے پاجامہ یا ازار کو نصف پنڈلی سے ایک ہاتھ نیچے تک
دراز کر سکتی ہے لیکن اس سے زیادہ نہیں۔ عورت کا پاجامہ ازار یا غرارہ اتنا
لبایا ہونا ضروری ہے کہ اس سے قدم ڈھک جائیں (التزمذی والنسائی)

⑬ سارے بدن پر ایک کپڑا نہ پہنیے کہ مژرم گاہ کھل جائے۔ ایک

کپڑے میں گوٹ بینی آلتی پالتی مار کر نہ بیٹھے (اس طرح بیٹھنے سے شرم گا ہیں کھلتی ہیں) (صحیح بخاری و مسلم)

(۱۲) کپڑا پہننے میں ابتداء مسیدھی طرف سے کرے (صحیح بخاری و مسلم)

(۱۳) عمامہ باندھتے تو دو شملے رکھے اور ان دونوں کو کندھوں کے درمیان لٹکتا ہوا چھوڑ دے (صحیح مسلم)

(۱۴) عورتیں ایسے یا ریک کپڑے نہ پہنیں کہ ان میں سے بدن نظر آئے (صحیح مسلم)

(۱۵) عورتیں اپنی زینت کی چیزیں غیر حرام مردوں کے سامنے ظاہرنہ کریں اگر کوئی چیز خود بخود کھل جائے تو مضائقہ نہیں دہ لوگ جن کے سامنے زینت ظاہر کی جاسکتی ہے یہ ہی :-

شوہر - باپ - شوہر کا باپ - بیٹا - شوہر کا بیٹا (پہلی بیوی سے) بھائی بھتیجہ - بھانجہ - اپنی عورتیں - اپنا غلام، ایسے خدام جو عورتوں کی خواہش نہیں رکھتے - چھوٹے لڑکے جو عورتوں کے ستر سے ناداقف ہوں - عورتوں کو چاہیئے کہ اپنے سینتوں پر دوپٹوں کے بکل مارے رہا کریں (النور ۳۱)

(۱۶) مرد کو کبھی اکثر اپنا سرڈھکار کھانا چاہیئے خاص طور پر جب کہیں آئے جائے (البیقوی فی تشریح السنۃ - صحیح مسلم)

(۱۷) مرد جسم پر زعفرانی رنگ نہ لگائے اور نہ زعفرانی کپڑا پہنے - (صحیح بخاری و صحیح مسلم)

(۱۸) جب کسی سے ملنے جاتے تو اپنے کپڑے ٹھیک کر لے (احمد - ابو الداؤد)

⑯ جب کوئی نیا کپڑا پہنے تو اس کپڑے کا نام لے کر یہ دعا پڑھے۔

۲۱ ﴿۱۷﴾
اَللّٰهُمَّ لَكَ الْحَمْدُ اَنْتَ كَسَوْتَنِي بِهِ اَسْعَلَكَ مِنْ
خَيْرٍ وَخَيْرٍ مَا صَنَّيْتَ لَهُ وَأَعُوذُ بِكَ مِنْ شَرِّهِ وَشَرِّ
مَا صَنَّيْتَ لَهُ، (ابوداؤد-ترمذی)

ترجمہ:- اے اللہ سب تعریف تیرے لئے ہے۔ تو تے یہ کپڑا مجھے
پہنا یا میں تجھ سے اس کی بھلانی طلب کرتا ہوں اور اس بھلانی کو طلب کرتا
ہوں جس بھلانی کے لئے یہ بنایا گیا ہے اور میں اس کپڑے کی برائی سے تیری
پناہ طلب کرتا ہوں اور اس برائی سے پناہ طلب کرتا ہوں جس برائی کے لئے
یہ بنایا گیا ہے۔

۲۲ ⑯ جب کسی کو نیا کپڑا پہنے ہوئے دیکھے تو یہ دعا پڑھے (احمد-
بلوغ الامانی)

۱۷ لِبَسَ جَدِيدًا وَ عِشْ حَمِيدًا وَ مُتْ شَهِيدًا وَ يَرْزُقُكَ
اللّٰهُ قُرَّةً عَيْنٍ فِي الدُّنْيَا وَ لَا خَرَةً۔

ترجمہ:- نیا کپڑا پہنو، اچھی طرح زندہ رہو۔ شہادت کی موت مردار
اللہ تم کو دنیا و آخرت میں آنکھوں کی ٹھنڈک تصیب فرمائے۔

حیا اور پرده

پرده ایک ظاہرہ چیز ہے ایک قسم کی آڑیا رکاوٹ ہے جو افراد کے درمیان حائل ہوتی ہے اور جس کی وجہ سے آپس میں ربط و ضبط کی آزادی نہیں رہتی اگر مردوزن میں ربط و ضبط کی آزادی بلاکسی پابندی کے ہونے والے سے معاف شرہ میں اخلاقی و معاشرتی تندی اور تہذیبی بے ضابطگیاں پیدا ہوتی ہیں جس کی عاش خاندان و معاشرہ میں سکون و اطمینان اور پاکیزگی ختم ہو جاتی ہے لہذا اسلام نے معاشرہ میں ذاتی - جنسی اور نفسانی و اخلاقی برائیوں کو روکنے کے لئے کچھ پابندیاں عائد کی ہیں انہیں پابندیوں کا نام شرعی پرده ہے۔

حیا ایک باطنی اور قلبی کیفیت ہے جس کے باعث مردوزن کے اختلاط میں فطری طور پر اجتناب پیدا ہوتا ہے۔ اگرچہ ہی سے شرعی پرده کا اہتمام کیا جائے تو بلوغت پر پہنچنے تک لڑکی میں حیا خود بخود پیدا ہو جاتی ہے اگر پرده حیا پیدا نہ کر سکے تو ایسا پرده درحقیقت پرده ہی نہیں جس طرح نماز پڑھتے والا فواحش و برائیوں سے نہ پچھ سکے تو ایسی نماز حقیقت میں نماز ہی نہیں۔

۱ عورتوں کو چاہئے کہ اپنی زینت غیر حرام کے سامنے ظاہر نہ کریں (النور ۳)

۲ عورتیں اپنی زینت مندرجہ ذیل افراد کے سامنے ظاہر کر سکتی ہیں :-

شوہر - باپ - خسر - بیٹا - شوہر کا پہلی بیوی سے بیٹا - بھائی - بھینجا بھنجا
اپنی عورتیں (ایسی عورتیں جو معاشرہ میں براہی پھیلاتی ہیں مثلًاً طوالف، ان سے بھی عورتوں کو اختلاط نہیں رکھنا چاہئے) غلام - ایسا خادم جو عورت کی خواہ

نہ رکھتا ہو۔ ایسا لڑکا جو عورتوں کے پر دہ کی چیز سے واقف نہ ہو (النور ۳)

③ عورت اپنے چھاپ کے سامنے آسکتی ہے مزید براں نسب کی وجہ سے
جن رشته داروں کے سامنے عورت آسکتی ہے رضاعت کی وجہ سے بھی ان
رشته داروں کے سامنے آسکتی ہے (صحیح مسلم)

④ عورتیں جب باہر نکلیں تو چہرہ پر نقاب ڈالیں یا گھونگٹ نکالیں۔

(النور ۲۷)

⑤ مردوں اور عورتوں کو چاہئے کہ اپنی نگاہیں نیچی رکھیں (النور ۴۱)

⑥ اگر ناگمانی طور پر کسی غیر محروم پر نظر پڑ جاتے تو فوراً نظر پھیر لے دو مارہ

نہ دیکھئے (ابوداؤد)

⑦ نایان بچے اور غلام (اگر گھر یا کمرہ میں) اندر آنے کی اجازت نہ لیں تو کوئی
مصالقہ نہیں لیکن تماز فخر سے پہلے دوپہر کو (قبلوں کے وقت) اور شماں عشار کے
بعد انہیں بھی اجازت لینا ضروری ہے (النور ۵۹)

⑧ کسی دوسرے کے مکان میں بغیر اجازت داخل نہ ہو (النور ۲۸)

⑨ بانے بچے ہر وقت اجازت لے کر (والدین کے کمرہ میں) آئیں (النور ۵۹)

⑩ عورتیں بھی دوسرے کے مکان میں اجازت لے کر داخل ہوں حتیٰ کہ
بیٹی بھی اپنے باپ کے گھر میں اجازت لے کر داخل ہو بلکہ بیوی بھی اپنے شوہر کے
مکان میں جس میں دوسری بیوی رہتی ہو اجازت لے کر داخل ہو (صحیح مسلم۔ النور ۲۸)

⑪ ایسی عورتیں جن کو نکاح کی امید نہ رہی ہو اگر اپنی اور پر کی چادر اتار دیں
تو کوئی مصالقہ نہیں لیکن زینت کی چیزیں پھر بھی ظاہر نہ کریں اور اگر اور پر کی چادر بھی

نہ آتاں تو بہتر ہے (النور ۳۰)

۱۲ عورتوں کو حکرہتی میں رہنا چاہئے لے ضرورت باہر نہیں نکلنا چاہئے۔
(الاحزاب ۳ - صحیح بخاری)

۱۳ عورتوں کو غیر محروم مرد سے نرم اور لوح دار آواز سے بات نہیں کرنے
چاہئے (الاحزاب ۳۲)

۱۴ کوئی مرد کسی بالغ عورت کے پاس رات تک گزارے سوائے بیوی کے
یا محروم رشتہ دار کے (صحیح مسلم)

۱۵ کوئی مرد کسی عورت کے پاس تنہائی میں نہ جائے حتیٰ کہ دیور، جیٹھہ بھی
بھاؤج کے پاس تنہائی میں نہ جائیں (صحیح بخاری و مسلم)

۱۶ شوہر کی اجازت کے بغیر اس کی بیوی کے پاس نہ جائے (ترمذی)

۱۷ عورت میں سیدتہ پر اپنی اور ڈھنپیوں کے بکل ماریں (النور ۳۱)

۱۸ کوئی عورت اپنے بال یا اپنے پیر کسی غیر محروم کے سامنے نہ کھولے (ابوداؤد)

۱۹ حیار کو اپنا شعار بنائے۔ حیا ایمان کی ایک شاخ ہے اور خیر (و برکت)
کا سبب ہے (صحیح بخاری و مسلم)

۲۰ اگر کوئی غیر محروم نا بینا ہوتا بھی اسے نہ دیکھے (احمد - ترمذی)

۲۱ عورتوں کو چاہئے کہ مختث (جو جنسی طور پر مرد نہیں ہوتے) سے بھی پڑھ

کریں (صحیح بخاری و مسلم)

۲۲ کسی عورت کے جسم کی کیفیت اور خدوخال کسی غیر محروم سے بیان نہ کرے
(صحیح بخاری و مسلم)

- مختّبھی کسی غیر محرم کے گھر نہ جائے (صحیح مسلم) ②۳
- کوئی عورت کسی غیر محرم کے ساتھ سفر نہ کرے (صحیح مسلم) ②۴
- نامحرم (جس سے شادی ہو سکتی ہے) کی باتیں مزا لینے کے لئے نہ سنے ②۵
- نہ نامحرم کے ہاتھ لگاتے۔ نہ نامحرم کی طرف بری نیت سے جائے نہ بری نیت سے بات کرے اور نہ نامحرم کو دیکھے (صرف اس صورت میں دیکھ سکتا ہے کہ اس سے شادی کرنے کا ارادہ ہو) ③۶
- عورت کو چاہیئے کہ نامحرم مرد کے سامنے اپنا بنا و سنگھار ظاہر نہ کرے (النور ۳۱)

مریض اور عیادت

عیادت یا مزاج پرسی کا طریقہ دنیا کے تمام حنبد معاشروں میں رائج ہے اور زیادہ سے زیادہ اس کو معاشرتی و اخلاقی اہمیت حاصل ہے۔ اسلام نے اس کو نہ صرف ایک معاشرتی و اخلاقی درج دیا ہے بلکہ ایک دینی فرضیہ فرار دیکر معاشرتی زندگی میں اس کو اہم مقام عطا کیا ہے۔ طبی صحت و صفائی، بیماری اور تدرستی کے متعلق جہاں ہرایا دی ہیں وہاں عیادت اور مزاج پرسی کے سلسلہ میں جو محبت آمیز طریقہ اختیار کیا ہے اور مزاج پرسی کرنے والا جو دعائیہ الفاظ پڑھتا ہے ان سے نہ صرف مریض کی قوت مدافعت میں اضافہ ہوتا ہے بلکہ وہ ذہنی جسمانی اور روحانی طور پر اپنے کو اللہ تعالیٰ کے سیرہ کرتے ہوئے یقین کر لیتا ہے کہ شفای اسی کے قبضہ قدرت میں ہے اور صرف وہی شفایینے والا ہے علاج معالجہ تو صرف ایک ذریعہ ہے شافی حقیقی ہی نے دو اونٹیں صحت کی تاثیر رکھی ہے۔ اس طرح بیمار بندہ اللہ کی طرف رجوع ہو جاتا ہے۔

① رسول اللہ صلی اللہ علیہ وسلم نے حکماً مریض کی عیادت کے لئے فرمایا ہے۔
(صحیح بخاری)

② رسول اللہ صلی اللہ علیہ وسلم نے فرمایا کہ ایک مسلم پر اپنے بھائی کے لئے پائیج یا تی کرتا واجب (بمحزلہ فرض) ہیں۔ سلام اور چھینک کا جواب دینا۔ دعوت کو قبول کرنا۔ جنازہ کے ساتھ جانا اور عیادت کرنا (صحیح مسلم)

③ جب مریض کی عیادت کرے تو اس کو ان الفاظ سے تسلی دے "لَدَبْسَ طَهُورًا إِنْ شَاءَ اللَّهُ" (ترجمہ) کوئی ڈر کی بات نہیں (یہ بیماری تو) الشاء اللہ

- پاک کرنے والی ہے (گناہوں کو بھی اور اندر و فی جسمانی مضرتوں کو بھی) (صحیح بخاری)
- ③ جب عیادت کرے تو مریض کے یہ دن پر سیدھا ہاتھ پھیرے اور یہ دعا پڑھے۔
- أَذْهَبِ الْبَأْسَ رَبَّ النَّاسِ، إِشْفِنْ وَأَنْتَ الشَّافِ لَا شِفَاءَ إِلَّا
شِفَاءٌ مِّنْكَ شِفَاءٌ لَا يُغَادِرُ سَقَمًا۔ (ترجمہ) اے لوگو کے رب، اس بیماری کو دور کر دے، شفاء عطا فرم ا، تو ہی شفاء دینے والا ہے۔ کوئی شفار نہیں سوائے تیری شفار کے، ایسی شفاء دے کہ کوئی بیماری باقی نہ رہے (صحیح مسلم)
- ⑤ عیادت کرتے وقت مندرجہ ذیل دعاء کو سات مرتبہ پڑھنے سے مریض کو اللہ تعالیٰ اشفار عطا فرمادیتا ہے۔ بشرطیکہ موت نہ آئی ہو۔ أَسْأَلُ اللَّهَ الْعَظِيمَ
رَبَّ الْعَرْشِ الْحَظِيمِ أَنْ يَشْفِيَكَ۔ (ترجمہ) یہ عظمت والے اللہ سے جو عرش عظیم کا مالک ہے سوال کرتا ہوں کہ وہ تمہیں شفادے (الترمذی، ابو داؤد)
- ⑥ غیر مسلم کی بھی عیادت کرے۔ اس کو اسلام کی دعوت دے اگر وہ اسلام قبول کر لے تو یہ دعا پڑھے۔ أَلْحَمْدُ لِلَّهِ الَّذِي أَنْقَذَاهُ مِنَ النَّارِ (ترجمہ)
- سب تعریف اللہ کے لئے ہے جس نے اسے دوزخ سے نجات دی (صحیح بخاری)
- ⑦ جب کسی مریض کے پاس میٹھے تو خیر کا کلمہ متنہ سے نکالے اس لئے کہ فرشتے اس کی بات پر آمین کہتے ہیں (صحیح مسلم)
- ⑧ عورت بھی عیادت کر سکتی ہے۔ عورت غیر محروم کی بھی عیادت کر سکتی ہے۔ (صحیح بخاری)
- ⑨ مریض کو چاہئے کہ بیماری کے دوران اللہ تعالیٰ کی آزمائش پر اللہ تعالیٰ کی تLFN کرتا رہے ایسا کرنے سے یہ ہو گا کہ جب وہ تدرست ہو کہ بستر سے لٹھے گا تو گناہوں

سے پاک ہو گا کویا اس کی ماں نے اسے اسی دن جنا ہے (احمد)

⑩ جب کوئی شخص مزاج پرسی کرے تو جواب میں کہے "أَحْمَدُ اللَّهُ أَلِيْكَ يَا... ..." (ترجمہ) اے میں تم سے اللہ کی تعریف کرتا ہوں (کہ واقعی وہی تعریف کے لائق ہے مجھ کو جس حال میں بھی رکھا اس کا احسان ہے۔ اگر بیمار ہوں تو بیماری سے گناہوں سے پاکی حاصل ہوگی اور اگر اچھا ہوں تو سبحان اللہ نوٹ :- یا کے بعد مزاج پرسی کرنے والے کا نام لے۔

⑪ بیماریوں سے بچنے کے لئے یہ دعا پڑھتا رہے آتَهُمْ إِذْنٌ أَعُوذُ بِكَ هِنَ الْبَرُصِ وَالجُنُونُ وَالْجُذَادِ وَمِنْ سَيِّئَاتِ الْأَسْقَامِ (ترجمہ) اے اللہ میں تیری پناہ طلب کرتا ہوں برص سے، جنون سے، جذام سے اور تمام بیماریوں سے (احمد-ابوداؤد-النسائی)

⑫ رسول اللہ صلی اللہ علیہ وسلم نے فرمایا جو شخص کسی مریض کی عیادت کو جاتا ہے تو اسماں سے ایک پکارنے والا پکارتا ہے "تو بھی پاک ہے تیرا چلنابھی یا ک ہے اور تو نے جنت میں ایک گھر بنالیا۔" (رواہ مالک و احمد)

⑬ رسول اللہ صلی اللہ علیہ وسلم نے فرمایا "بے شک جب کوئی مسلمان بھائی عیادت کو جاتا ہے وہ جنت کے میوں میں رہتا ہے جب تک وہ واپس نہ آتے۔" (صحیح مسلم)

⑭ رسول اللہ صلی اللہ علیہ وسلم نے فرمایا "قیامت کے روز اللہ تعالیٰ فرمائے گا اے آدم کے بیٹے میں بیمار ہوا تھا تو نے میری عیادت نہ کی۔ بندہ کے گاے میرے رب میں نبیری عیادت کیسے کرتا تو تورب العالمین ہے (تو بھلا کیسے بیمار ہو سکتا ہے)

اللہ تعالیٰ فرمائے گا کیا تجھے معلوم نہ تھا کہ میرا فلاں بندہ بیمار ہوا تھا لیکن تو نے اس کی عبادت نہ کی کیا تجھے علم نہ تھا کہ اگر تو اس کی عبادت کرنے جانا تو تو مجھے اس کے پاس پاتا (صحیح مسلم)

⑯ حضرت سعد بن ابی و قاص کہتے ہیں یہ مکہ معظمہ میں سخت بیمار ہو گیا آپ میری عبادت کے لئے تشریف لائے۔ آپ نے اپنا ہاتھ میری پیشیانی پر لکھا۔ پھر میرے چہرے اور پیٹ پر اپنا ہاتھ پھیرا اور فرمایا اللہ ہم اشیف سعداً... اے اللہ سعد کو شفاعت اقرما۔ حضرت سعد کہتے ہیں کہ آپ کے ہاتھ کی ٹھنڈک اب تک اپنے کلبیچ پر محسوس کرتا ہوں (صحیح بخاری)

⑰ ام المؤمنین حضرت عائشہ صدیقہؓ فرماتی ہیں جب رسول اللہ صلی اللہ علیہ وسلم کسی مرض کی عبادت کے لئے تشریف لے جاتے یا کوئی مریض آپ کے پاس لایا جانا تو آپ اس پر اپنا دایاں ہاتھ پھیرتے اور فرماتے آذِہبُ الْبَأْسَ رَبَّ النَّاسِ، إِشْفِعْ وَأَنْتَ الشَّافِي لَا شِفَاعَ إِلَّا شِفَاعَ لَكَ شِفَاعَ لَا يُغَايدُ رَسَقَمًا۔

علاج

۱ اللہ تعالیٰ نے ہر بیماری کی دو اپیڈاکی ہے (سوائے بڑھاپے اور موت کے) اس لئے علاج کروانا چاہیئے (صحیح بخاری)

۲ جب بیمار ہو تو علاج کرتے اور یہ لقین رکھے کہ اللہ تعالیٰ نے ہر مرض کی دو اپیڈاکی ہے لیکن دو اسی وقت فائدہ پہنچاتی ہے جب اللہ تعالیٰ کا اذن ہو (احمد الترمذی۔ ابو داؤد)

③ حضرت عثمان بن ابی العاصؓ نے آپؐ سے اپنے بدن میں درد کی تکایت کی آپؐ نے فرمایا تمہارے بدن میں جہاں درد ہے وہاں اپنا ہاتھ رکھو اور نہ فہ بسم اللہ کہوا اور سات مرتبہ کہوا۔ **أَعُوذُ بِعِزَّةِ اللَّهِ وَقُدْرَتِهِ مِنْ شَرِّ مَا أَجِدُ وَأَحَادِرُ** (ترجمہ) (میں اللہ کے غلبے اور اس کی قدرت کی پناہ لیتا ہوں ہر اس چیز کی برائی سے جو میں پا آتا ہوں اور جس سے میں ڈرتا ہوں)۔ حضرت عثمانؓ نے اپسہ بھی کیا اور اللہ نے ان کی تکلیف دور قرمادی (صحیح مسلم)

④ ایک مرتبہ رسول اللہ صلی اللہ علیہ وسلم بیمار ہوئے تو حضرت جبریل آپؐ کے پاس آئے اور پوچھا۔ ”کیا آپ بیمار ہیں؟“ آپؐ نے جواب دیا ”ہاں“۔ تو جبریل نے کہا۔ **بِسْمِ اللَّهِ أَرْقِيْكَ مِنْ كُلِّ شَيْءٍ يُؤْذِيْكَ مِنْ شَرِّ كُلِّ نَفْسٍ أَوْ عَيْنٍ حَاسِدٍ اللَّهُ يَشْفِيْكَ بِسِمْرِ اللَّهِ أَرْقِيْكَ**۔ (ترجمہ:- اللہ کے نام کے ساتھ میں تمہارے لئے شفار طلب کرتا ہوں ہر اس چیز سے جو تمہیں تکلیف پہنچاتی ہے۔ ہر نفس کی برائی سے یا حاسد کی نظر یا کی برائی سے۔ اللہ تم کو شفار عطا فرماتے۔ میں اللہ کے نام سے تمہارے لئے شفار طلب کرتا ہوں) (صحیح مسلم)

⑤ حضرت عالیہ صدیقہؓ فرماتی ہیں رسول اللہ صلی اللہ علیہ وسلم جب رات کو اپنے بستر پر آتے تو قل هُوَ اللَّهُ أَحَدٌ۔ قُلْ أَعُوذُ بِرَبِّ الْفَلَقِ۔ اور قل أَعُوذُ بِرَبِّ النَّاسِ پڑھ کر اپنی سنتھیلیوں میں پھونک مانتے اور پھر اپنے سرچہرے اور بدن پر جہاں تک آپؐ کے ہاتھ پہنچتے وہاں تک ہاتھ پھیرتے۔ اس طرح آپؐ تین مرتبہ کرتے تھتے۔ اگر آپؐ بیمار ہوتے تو آپؐ مجھے حکم دیتے تھے کہ میں اسی طرح آپؐ پر (دم) کروں (اور ہاتھ پھیروں) (صحیح بخاری)

- ⑥ حرام اور ناپاک چیزوں سے علاج نہ کرے (ابوداؤد)
- ⑦ شہد سے علاج کرے۔ شہد میں شفاء ہے (النحل ۲۹)
- نوٹ :- آپ کے زمانہ میں شہد خالص و اصلی ہوتا تھا جو شہد کی مکھیاں پھولوں سے (امرت یعنی وہ شے جو جان بخشی کی صفت رکھتی ہو۔ آب حیات) چوستی تھیں اور اس سے شہد بناتی تھیں۔ آج کل جو شہد لبطور ایک صنعت کے پیدا کیا جا رہا ہے اس کے لئے جہاں مکھیاں اس مقصد کے لئے پالی جاتی ہیں وہاں راب گڑ اور ایسی ہی چیزیں رکھ دی جاتی ہیں مکھیاں ان کو چوستی ہیں اور شہد بناتی ہیں۔ قرآن مجید اور احادیث میں جس شہد کا حوالہ ہے وہ خالص اور امرت سے بنایا ہوا ہوتا ہے۔ آج کل جو شہد دستیاب ہے اس میں صحت یا بیکی وہ صفت نہیں ہے جو خالص شہد میں ہوتی ہے۔ اب بھی جنگل کے درختوں سے جو شہد حاصل کیا جاتا ہے وہ خالص ہوتا ہے۔
- ⑧ دستنوں کی بیماری میں شہد پلاٹے (صحیح بخاری)
- ⑨ حلق ناک کی بیماریوں میں عود ہندی کوناک میں ڈالے۔ سینہ کے امراض خصوصاً ذا الجنب یعنی PLEURISY کا علاج عود ہندی سے کرے (صحیح بخاری و مسلم)
- ⑩ ذات الجنب کا علاج زینون سے کرے (الترمذی)
- ⑪ زینون کے تیل میں سالن پکائے۔ اس کو سرپیں ڈالے اس لئے کہ وہ مبارک درخت سے نکلتا ہے (ابن ماجہ و الحاکم)
- ⑫ ہر بیماری میں کلونجی سے علاج کرے۔ اس میں ہر مرض کی دوا ہے (سوئے موت کے) (صحیح بخاری و صحیح مسلم)

- پیروں میں درد کے لئے پیروں پر جنتی لگانا مفید ہے (ابوداؤد) ⑯
- بیمار کو موافق غذا کھانی چاہیے اور نقصان دہ چیزوں سے پرہیز کرنا چاہیے۔ ⑰
(احمد-الزنادی)
- شہر کی آب و ہوا اگر ناموافق ہو تو شہر کے باہر کھلی ہو ایں چلا جائے (رواہ البخاری) ⑯
- جدامی (کوڑھی) شخص سے اس طرح دور بھاگو جیسے تم شیر سے دور بھلگتے ہو (صحیح البخاری) ⑯
- بیمار کو تدرست کے پاس مت لاو (صحیح البخاری) ⑯
- کسی جگہ طاعون کی بیماری پھیلی ہے تو وہاں مت جاؤ اور اگر طاعون کی بیماری تمہاری بستی میں پھیلے تو پھر تم وہاں سے نکل کر کیس دُور نہ جاؤ (صحیح البخاری) ⑯
- صفاتی ستھراتی کا خیال رکھے (التوبہ ۱۰۸) پاک صاف چیزیں کھائے (البقرہ ۱۷۲) ⑯
- برتن میں بھونک نہ مارے۔ پیتے وقت برتن میں سالس نہ لے (صحیح مسلم) ⑯
- بیمارخوری سے پرہیز کرے اور اپنے آپ کو تکلیف میں نہ ڈالے (صحیح البخاری) ⑯
- کھانے پینے کے برتنوں کو کھلانے چھوڑے (صحیح البخاری) ⑯
- غضنه نہ کرے (آل عمران ۱۳۳) ⑯

اللہ تعالیٰ ہمیں عمل کرنے کی توفیق عطا فرمائے - آمین -



بِسْمِ اللَّهِ الرَّحْمَنِ الرَّحِيمِ

اللَّهُمَّ

صَلِّ اللَّهُ عَلَيْهِ وَسَلِّمْ

وَسُلْطَنِي

نکاح میری سنت میں سے ہے

297.32
ن 48 ن
124318